
ଏେ ବାଟ ଖିଳିଗଲା 

କୋଣାକ୍କ ପବ୍ଵିଶସ 
ଚୂଜସୀପୂର, କଟକ-୮ 

ଲେଖକ 
ଡ଼. ଶ୍ରୀଚରଣ ମହାନ୍ତି 
ପ୍ରକାଶକ 
କୋଣାର୍କ ପବ୍ବିଶର୍ସ୍‌ 
ତୁଳସୀପୂର, କଟକ 
ପ୍ରଥମ ପ୍ରକାଶ ୨୦୦୯ 
ମୁଦ୍ରଣ 
କୋଣାର୍କ ପ୍ରିଣ୍ଟର୍ସ୍‌ 
କଟକ 


ମୂଲ୍ୟ ଟ. ୩୩. ୦୦ ( ତେତିଶ ଟଙ୍କା ମାତ୍ର) 


ସୂଚୀପତ୍ର 
ଅଜା କୁଆଡ଼େ ଗଲେ ? 


ପେଟ ଟାଖଣ୍ଡକ ପାଇଁ ଏତେ ନାଟ 


ଜହ୍ନ ଜାପିରେ କଳା ବଉଦ 
ତେବେ ଘଟଣାଟା କଣ ? 
ବଉଳ ଫ୍ରଳାର ବାସ 

ଏବେ ତାଟି ମିଳଗଲା 

ଏକ 


ଅଜା କୁଆଡ଼େ ଗଲେ ? 


ରାତି ଆସି ପାହିଲା। ତଥାପି ମଦନ ଅଜାଙ୍କର ଦେଖାନାହିଁ। ଗାଁ ସାରା 
ଚହଳପଡ଼ିଯାଇଚି । କିଏ କହୁଚି ମଦନ ଅଜା କୋଉ ମଠରେ ବାବାଜୀ 
ହୋଇଯାଇଛନ୍ତି । କି'ଏ କହିଲା ଅଜାବୃଢ଼ା ଗାଁ କୁ ଆସୁ ଆସୁ କେଉଁଠି ବାଟ 
ଭୁଲି ଯାଇଛନ୍ତି । ଶେଷରେ ପଟ୍ଟନାୟକ ବୃଢ଼ା କହିଲେ- - ˆ ‘ବୁଢ଼ା ତ ପରମାର୍ଥଆ 
ଲେ।କ,ବେ।ଧେ କୋଉଁ ନାମ -ସଂକୀରଁନ କି ଅଷ୍ଟପ୍ରହରୀ ଆଡ଼କୁ 
ଚାଲି ଯାଇଥ୍‌ବେ ।” ? ଏମିତି କେତେ ବିଚାର ଚାଲିଲା । ସମସ୍ତେ କୁହାକୁହି 
ହେଲେ--- ' ଂବୃଢ଼ା ତ ଖବର ନ ଦେଇ କେବେ କୁଆଡ଼େ ଯାଆନ୍ତିନି । 


ମଦନଅଜାଙ୍କ ବୁଢ଼ୀ,ନୁଖୁରୀ ଆଇ କାଲି ରାତିରୁ ଲଣ୍ଡନଟା ଜାଳି 
ବସିଛନ୍ତି । ଟିକେ ଟିକେ କଳା ପଡ଼ି ପଡ଼ି କାଚଟା ଯାକ କଳା ହୋଇଗଲାଣି । 
କଖାରୁ ଫୁଲ ଭଳିଆ ଆଲୁଅ ଟିକେ ଟିକେ ବାହାରୁ ଥୁଲା, 
ଚାରିଆଡ଼- ଫରଚାହୋଇଯିବାରୁ ସେ ଆଲୁଅ ଆଉ ଦେଖାଯାଉନି । ନୁଖୁରୀ 
ଆଇ ରାତିଯାକ ସେମିତି ଦୁଆର ମୁହଁରେ ବସିଛନ୍ତି । ପାଖରେ ବାଡ଼ିଟିଏ 
ଥୁଆହୋଇଛି । 

ସକାଳ ହେବାରୁ ନାଲି ଗାଇ ଡାକିଲା ହଁ...ମା... 
ରୋଦନୀମା ଘର ଛେଳି ଗୁରୁବାରୀ ଡାକିଲା...ଅ ଅ ର୍‌...ମୈ | 


ଗୀ ଲେ।କମାନେ ଦଳ ଦଳ ଆସି ଅଜାଙ୍କ କଥା ପଚାରିଦେଇ 
ଚାଲିଯାଉଥା'ନ୍ତି । କେତେଟା ଦ୍ୁଙ୍ଗୁଳା ପିଲା ପାଖକୁ ପାଖ ବସି ଟୁପ୍‌ ଟାପ୍‌ 
ହେଉଥା'ନ୍ତି । 


କଥା କ'ଣ କି ଆଗଦିନ ମଦନ ଅଜା ହାଟକୁ ଯାଇଥୂଲେ,ଆଉ କାଲି 
ରାତିରେ ଫେରି ନାହାନ୍ତି । ସଞ୍ଜ ପହରୁ ଅନାଇ ଅନାଇ ବୃଢ଼ୀ ଆଖିରୁ ପାଣି 
ମଲାଣି । ରାତିରେ ନ।ଲି ଗାଇକି କୁଣ୍ଡାତୋରାଣି ଖାଇବାକୁ ଦେଇ ବୃଢ଼ୀ 
ଉପାସରେ ଅନାଇ ବସିଛି । ଦିନ ଦି' ଘଡ଼ି ଥାଉ ଥାଉ ଭାତ ଦି'ଟା ରାନ୍ଧିଥିଲା 
ଯେ ସେ ଶୁଖି ଚଣା ଚାଉଳ ହୋଇଗଲାଣି । 


ଗଲାକାଲି ରାତି ଆଠଟା ଭିତରେ ଯେତେବେଳେ ମଦନ ଅଜା ନ 
ଫେରିଲେ, ଗୀ ଟା ସାରା ହଲ ହୋଇଗଲା । ବୁଢ଼ୀ ବସି କେତେବେଳେ ଲୁହ 
ଗଡ଼ାଇ,କେତେବେଳେ ବଡ଼ ପାଟିକରି କାନ୍ଦୁଥାଏ | ବୁଢ଼ୀର କାନ୍ଦ ବୋବାଳିଦେଖି, 
କେତେଜଣ ଯୁବକ ଲଣ୍ଡନ, ବାଡ଼ି,ଟଙଟଲ।ଇଟ ଧରି ସାଥ୍ହୋଇ ହାଟକୁ 
ଯାଇଥୁଲେ | ହାଟରେ ବୃଢ଼ାଙ୍କର କୌଣସି ଖବର ପାଇଲେନି ତେଣୁ ରାତି ଦଶଟା 
ବେଳକୁ ଗୀକୁ ଫେରି ଆସିଲେ। 


ଗୀ ହାଟ । ସଞ୍ଜବେଳକୁ ଭାର୍ଗିଯାଇଥାଏ । ବାଟରେ ଥ୍ବା ବୃରୁନ୍ଦା ଚା 
ଦୋକାନୀ କେବଳ ଏତିକି ଖବର କହିଲା ଯେ-ମଦନା ବୁଢ଼ା ତା ଦୋକାନରୁ 
ବରା, ଗୁଲୁଗୁଲା, ଚା, ଖାଇ ଆଉ କିଛି ବରା ଗାମୁଛା କାନିରେ ବାନ୍ଧି ପାଞ୍ଚଟା 
ସାଢ଼େ ପାଞ୍ଚଟା ବେଳକୁ ହାଟରୁ ଫେ ରିବାର ଦେଖିଛି। ଆଉ କେହି କିଛି ଖବର 
କହି ପାରିଲେନି । 

ମଦନ ଅଜା ଭାରି ସରଳିଆ ଲୋକ । ସେ କାହା ବିଷୟରେ ନନ୍ଦଛନ୍ଦ 
କରି ପାଞ୍ଚକଥ। କହନ୍ତିନି | ଯାହା କହନ୍ତି ସିଧା ସିଧା । କେଉଁଠି 
ଭଜନକୀର୍ନ ବୈଠକୀ ଆଖଡ଼ା ହେଲେ ସେ ବସିଯାଆନ୍ତି । ଭଲ ଖଞ୍ଜଣି 
ବଜାନ୍ତି । ଛାନ୍ଦ ଚଉପଦୀ ବୋଲନ୍ତି । 


ବୃଢ଼ାଟିଏ,ବୃଢ଼ୀଟିଏ ପିଲାପିଲି କିଛି ନାହାନ୍ତି । ଥରେ ବୃଢ଼ାବୃଢ଼ୀ 
ଜଗନ୍ନାଥ ଦର୍ଶନ ପାଇଁ ପୁରୀ ଯାଇଥୁଲେ । ବଡ଼ ଦେଉଳ ବେଢ଼ାରେ ବୃଢ଼ୀ 
ବୃଢ଼ାକୁକହିଲା-  ' ହଇହେ ଶୁଣୁଚ,ଆମେ କାହାକୁ ପୋଷିଆପୁଅ କରି ଆଣିଲେ 
ହଅନ୍ତାନି ? ଆମକୁ ପିଣ୍ଡ-ପାଣି ଦବ କିଏ ?”? 

ବୃଢ଼ା ଲକ୍ଷ୍ମୀ ମନ୍ଦିର ପାହାଚ ତଳକୁ ଓହ୍ଲାଇ ଆସିଲେ । ପାତାଳି 
ମହାଦେବଙ୍କ ମନ୍ଦିରରେ ଆଉଜି ନୀଳଚକ୍ରକୁ ହାତଯୋଡ଼ି ଓଳଗି ହଉ ହଉ ସେ 
ଦିନ ଅଜା ହସି ହସି କହିଲେ -' ଆଲୋ ଭଲକଥାଟିଏ କହିଲୁ ଏକା | ହେଇ 
ଦେଖ୍‌ ଏଇ ବଡ଼ଦେଉଳ, ବଡ଼ଠାକୁରଙ୍କୁ ଗଢ଼ାଇଲେ ରାଜା ଇନ୍ଦ୍ରଦ୍ୟମ୍ନ । 
ଶେଷରେ ସେ ବଡ଼ଠାକୁରଙ୍କୁ ବର ମାଗିଲେ -ତାଙ୍କ ବଂଶରେ କେହି ନ ରହନ୍ତୁ 
ବଡ଼ଠାକୁର ସେଇ ବରଦେଲେ । ଆଂରେ, କାଳିଆର ଇଛୁ।ହେଉଛି ଆମରି 
ପାଖରୁ ଏ ବଂଶର କାମ ସରିଯାଉ । ସେଇଟା ଯଦି ଠାକୁରଙ୍କ ଇଚୁ| ହେଇ ନ 
ଥା'ନ୍ତା, ସିଏ କ'ଣ ତୁମ କୋଳରେ ପିଲା ବକଟେ ଦେଇ ନ ଥାନ୍ତେ ? ଏଇ 
ଯେତେ ପିଲା ଆମ ଘରକୁ ବୁଲି ଆସୁଛନଚ୍ତି,ତାଙ୍କରି କଥା ବୁଝିବାକୁ ସେ ପରା 
ଏତେ ଭିଆଣ ଲଗେଇଛନ୍ତି ।” 


ଆଇ ସେଇ ଦିନଠୁ ଚୁପ୍‌ । ଗୀ ଯାକର ସବୁ ପିଲା ଆଇଙ୍କ ପାଖରେ 
ମେଳ । ବଗିଚାରେ କେତେକେତେ ଗଛ ଲତା । ଅଜା ଆଇ ସେମାନଙ୍କ ସହିତ 
କଥାବାରଁ। ହୁଅନ୍ତି । କାହାର ଡାଳ ଭାଙ୍ଗି ଯାଇଥ୍‌ ବାରୁ କେତେ କଷ୍ଟ 
ଲାଗୁଥୁବ,ପୋକ ଧରିଥିବାରୁ କୋଉ ଗଛ କାନ୍ଦି କାନ୍ଦି ଝାଉଁଳି ପଡ଼ିଛି । ଅଜାଙ୍କ 
ଘରେ ସବୁବେଳେ କିଛି ନା କିଛି ପିଲା ଥାଆନ୍ତି । 

ସକାଳୁ ଦେଖାଗଲା ଦଳେଲୋକ କୁହୁଡ଼ିରେ ଭିଜି ଭିଜି ଗୀ ଆଡ଼କୁ 
ଆସୁଛନ୍ତି । ତାଙ୍କ ସାଙ୍ଗରେ ମଦନ ଅଜା ଅଛନ୍ତି । କ୍ରମେ ସେମାନେ ପାଖକୁ 
ଆସିବାରୁ ଗୀ ସାରା ଚହଳପଡ଼ିଗଲା-- 


“ମଦନ ଅଜା ଆସୁଚନ୍ତି, 
ମଦନ ଅଜା ଆସୁଚନ୍ତି ।” 


ଗାର ଅଧେ ଲୋକ ଜମା ହେଇଗଲେ । ସ୍ତ୍ରୀଲୋକମାନେ ଟିକେ ଦୂରରେ 
ଆସି ଠିଆହୋଇ ଅନାଇଥା'ନ୍ତି। ସାଙ୍ଗରେ ଆସିଥିବା ଏତେ ଲୋକ ଆଉ ମଦନ 
ଅଜାକୁ ଦେଖି ବୃଢ଼ୀ କିଛି କହିପାରୁନି। ଦିନ ଆଲୁଅଟାରେ ବି କଳା ପଡ଼ିଯାଇଥୁବା 
ଲଣ୍ଡନ ଟାକୁ ଟେକି ଧରିଚି। 
ଆଗରେ ଆସୁଥିବା ବାବୁ ଜଣକ କହିଲେ-- 


 ମଦନଅଜାଙ୍କ ଲାଗି ପିଲାଟାର ଜୀବନ ରହିଗଲା । ନ ହେଲେ କ'ଣ 
ହେଇଥା'ନ୍ତ। କିଏ କହିପାରିବ ? 


କ୍ରମେ ଘଟଣାରୁ ଜଣାଗଲ। ଗତକାଲି ମଦନ ଅଜା ହାଟରୁ 
ଫେରୁଥିବାବେଳେ, ଗାରୁ ହାଟକୁ ପଡ଼ିଥିବା ସଳଖ ବିଲବାଟରେ ନ ଆସି, ସଡ଼କ 
ବାଟରେ ଗୁଣୁଗୁଣୁ ଗୀତ ଗାଇ ଗାଇ ଆସୁଥଲେ | ବଡ଼ନଲ ପୋଲତଳ ତିଖ 
ଗଡ଼ାଣି ରାସ୍ତାରେ ଅଜା ଦେଖିଲେ--ତାଙ୍କ ଆଗେ ଆଗେ ସାଇକେଲ୍‌ରେ 
ଯାଉଥୂବା ପିଲ।ଟି ସାଇକେଲ ସାଙ୍ଗରେ ପୋଲର ଗଡ଼ାଣି ତଳକୁ 
ଛିଟିକିପଡ଼ିଲା । ପିଲା ପାଖରେ ଥବା ଟିଫିନ୍‌ ଡବା ଆଉ ପରିବାପତ୍ର ଏକବାରେ 
ଛିନ୍‌ଛତ୍ର ହେଇ ପଡ଼ିଲା । ସାଇକଲଟା ଗଡ଼ି ଗଡ଼ି ଖଣ୍ଡେ ଦୂରରେ ଯାଇ ଅଟକି 
ଗଲା । ଅଜା ତଳକୁ ଦଉଡ଼ିଗଲେ । ପିଲାଟିର ଆଣ୍ଡ ଗଣ୍ଡି ଛିଣ୍ତି ଖଣ୍ରିଆ ଖାବରା 
ହୋଇଛି । ମୁହଁରେ ବି ଟାଣ ଆଘାତ ଲାଗିଛି। ପାଟିରୁ ରକ୍ତ ବାହାରୁଛି। ପିଲାଟିର 
ଚେତା ନାହିଁ । 

ନିଛାଟିଆ ବୁଲାଣି ରାସ୍ତାଟା । କେହି ଲୋକ ଆସୁଥୁବାର ବି 
ଦେଖାଯାଉନି । ବୁଢ଼ା ପରିବା ଝୁଲାଟିକୁ ଥୋଇଦେଇ ନଇ୍ତକୁ ଦଉଡ଼ି ଗଲେ । 
ଗାମୁଛା କାନିକୁ ପାଣିରେ ଭିଜାଇଲେ । ଛୋଟ ଟିଫିନ୍‌ ବାଟିରେ ପାଣି ଆଣି 
ପିଲାଟିର କପାଳରେ ଟିକେଟିକେ ପାଣି ଛାଟିଲେ । ଗାମୁଛା କାନିରେ ପବନ 
ଦେଲେ। ପାକୁଆ ପାଟିରେ ଚେଷ୍ଟାକରି କରି ଫ୍ରଙ୍କିଲେ। ଟିକେ ପରେ ପିଲାଟି 
ଆଖି ଖୋଲିଲା । ମୁହଁରେ ଆଘାତ ଲାଗିଥିବାରୁ କଥା କହି ପାରୁ ନ ଥାଏ । 
ପିଲାଟିର ଚେତା ଫେରିବାରୁ ବୁଢ଼ାର ଆନନ୍ଦ କହିଲେ ନ ସରେ ଆହା ! ଟିକେ 
ପରେ ପିଲାଟି ପୁଣି ଅଚେତ ହୋଇଗଲା । 


ଏ ଆଡ଼େ ସଞ୍ଜ ମାଡ଼ି ଆସୁଛି । ବୁଢ଼ା ବଡ଼ ଅକଳିଆରେ ପଡ଼ିଲେ ।ଏ 

ପିଲାଟି ବୋଧହୁଏ ହଦକୂଳ ଗା ର କିଏ ହବ ମୁହଁଟା ଟିକେ ଚିହୁାଚିହନା ଳାଗୁଚି । 
‘ହଉ ଠାକୁରେ ଭରସା' -କହି ପିଲାଟିକୁ କାନ୍ଧରେ ପକାଇ ସଡ଼କ ଉପରକୁ 
ଉଠିଲେ । ମନେ ମନେ କେତେ ଦିଅଁ ଦେବତାଙ୍କୁ ଡାକୁଥା'ନ୍ଥି। ନରକୂଳ ପବନ 
ବାଜିବାରୁ ପିଲାଟିର ପୁଣି ଚେତା ଆସିଲା | ଯନ୍ତ୍ରଣାରେ ସେ ଛଟପଟ ହେଉଥାଏ । 


ଗୀ ମୁଣ୍ଡରେ ପହଞ୍ଚ୍‌ ପହଞ୍ଚ୍‌ ଖତୁଆ ଦେଖାହେଲା । ଅଜା ସେଇଠୁ ଜାଣିଲେ 
ଯେ ପିଲାଟି ଦୁଃଖୀର ସାନପୁଅ ବଇଦ। ଗୁଡ଼ାଖୁ କାରଖାନାରେ କାମ କରେ | 
ପିଲାଟି ବଡ଼ କାମିକା । କାରଖାନା ମାଲିକ ମାସେ ହେଲା ତାକୁ ଗୋଟିଏ ପୁରୁଣା 
ସାଇକେଲ ଦେଇଛି । ସେ ସାଇକେଲର ଟଙ୍କା ମାସକୁ ମାସ ଦରମାରୁ 
କାଟିନେବ ।! ନୂଆ ସାଇକେଲ୍‌ ଶିଖାଳି,ସାଇକେଲରେ ପୁଣି ଭଲ ବ୍ରେକ୍‌ ନାହିଁ। 
ପିଲାଳିଆ ଚଞ୍ଚଳ ମନ,ପୋଲ ଉପର ତୀଖ ଗଡ଼ାଣିରୁ ସାଇକେଲ ଗଡ଼ାଇ 
ଦେଲା । ଗଡ଼ାଣି ରୁ ଟିକେ ଗଡ଼ିଲା ପରେ ରାସ୍ତାରେ ପଡ଼ିଥ୍ବା ଗୋଟିଏ ପଥରରେ 
ବାଜି ସାଇକେଲ୍‌ଟି ସିଧା ତଳକୁ ଗଡ଼ିପଡ଼ିଲା । 

ଗାଁରେ ପହଞ୍ଚିଲା ପରେ ବଇଦର ବଡ଼ଭାଇ ଲୋକମାନଙ୍କୁ ଡକାଡ଼କି କରି 
ସତ୍ୟାନନ୍ଦ ବାବୁଙ୍କ ପରାମର୍ଶରର ବଇଦକୁ ଡାକ୍ତରଖାନା ନେଇଗଲେ । ମଦନ ଅଜା 
କାଲି ରାତିରେ ରଯ ନ ଆସି ସେମାନଙ୍କ ସାଙ୍ଗରେ ଡାକ୍ତରଖାନା ଯାଇଥିଲେ । 

ଦୁଇ 
ପେଟ ଚାଖଣ୍ଡକ ପାଇଁ ଏତେ ନାଟ 


ସକାଳୁ ସକାଳୁ ମଦନ ଅଜା ଫେରିବା ଦେଖି ଗାର ଲୋକମାନେ 
ଚାରିପାଖେଘେରିଗଲେ | ସାଥ୍‌ରେ ଆସୁଥିବା ଲୋକମାନେ ମଦନ ଅଜାଙ୍କ 
ଦାଣ୍ଡରେ ଆସି ଠିଆ ହେବାପରେ ଜଣେ ପିଲା ଘର ଭିତରୁ ମଶିଣାଟିଏ ଆଣି 
ବାରଣ୍ଡାରେ ପକାଇ ଦେଲା । ସମସ୍ତେ ବସିଲେ । ସାରା ରାତି ଡାକ୍ତରଖାନାରେ 
କଟିଥଲା | ସାଙ୍ଗେ ସାଙ୍ଗେ ଅଜା ଘରଭିତରକୁଯାଇ ନୁଖୁରୀ ଆଇ୍ତକୁ ଚା” କରିବାକୁ 
ବରାଦ ଦେଇ ଆସିଲେ | 


ଏତିକି ବେଳେ କିଛି ପିଲା ଗୀ ଦାଣ୍ଡରେ ଦଳଦଳ ହେଇ ଗଲେ । 
ହାତରେ ରସର ଟିଫିନ୍‌ ଡବାଟିମାନ | ଆଗପଛ ହୋଇ ଗପ କରି କରି ଯିବା 
ଦେଖି ମଦନ ଅଜା କହିଲେ - 


-- ଆହା ପିଲାଗୁଡ଼ିକ କି କଷ୍ଟ କରୁ ନାହାନ୍ତି ?? 
ବାରଣ୍ଡାରେ ବସିଥୁବା ସତ୍ୟାନନ୍ଦ ବାବୁ କହିଲେ-- 
-- ' ଏମାନେ କ”ଣ ବଇଦ ସାଙ୍ଗରେ କାମ କରନ୍ତି ? 
ବଇଦ ର ବଡ଼ଭାଇ ରାଧୁଆ କହିଲା--- 


“ଦଳେ ପିଲା ଯିବେ ଚୂନ ଭାଟିରେ କାମ କରିବାକୁ, 
ଏ ଝିଅ ପିଲାମାନେ ବିଡ଼ିବନ୍ଧା କାରଖାନାକୁ କାମ କରିବାକୁ ଯିବେ । 
ଆଉ କେତେକ ଯିବେ ଦିଆସିଲି ତିଆରି କାରଖାନାକୁ | 

ଓଃ ହେଇ ପଛରେ ଆସୁଥୂବା ପିଲାମାନେ ବଇଦ ସାଙ୍ଗରେ ଗୁଡ଼ାଖୁ 
କାରଖାନାରେ କାମ କରନ୍ତି । ଏବେ ଯାଉଛନ୍ତି ଫେରିବେ ଯୀଇ ସଞ୍ଜବେଳକୁ। 
ରସ ଟିଫିନ୍‌ ଡବାରେ ପଖାଳ ଭାତ, ଛୋଟ ଡବାଟିମାନଙ୍କରେ ଲୁଣ କଞ୍ଚାଲଙ୍କା 
ଖଟା । 
କି'ଏ କୋଉଦିନ ସାଙ୍ଗରେ ପିଆଜ କୋଲାଏ ଦି କୋଲା ପାଇଳ୍େ 
ନେଇଯାଏ ! ଦିନରେ ଛୁଟିବେଳେ ସେଇଠି ଖାଇବେ ।” 

ଦଶ ବର୍ଷରୁ ପନ୍ଦର ବର୍ଷ ଭିତରେ ଦଳଦଳ ପିଲା ଆଗପଛ ହେଇ 
ଯାଉଥୂଲେ | ସତ୍ୟାନନ୍ଦ ବାବୁ ତାଙ୍କୁ ଡାକିଲେ- 

- ଆରେ ପିଲାଏ ଶୁଣିଲ।” ପିଲା ଦଳିଟି ଠିଆହେଇଗଲେ । 

ବଡ଼ ପିଲାଟି କହିଲା-- ଆମର ଡେରିହେଇଯିବ ବାବୁ । ଚୁଙ୍ଗା ବାଜିଗଲେ 
ହାଜିରାରେ ଛକି ପଡ଼ିଯିବ । ହାଜିରା ବାବୁ ଗାଳି ଦବ,ମାରିବ । 

-- - ‘ତମେ ସବୁ ସକାଳୁ କ'ଣ ଖାଇକିରି ଆଇଚ ?” 

-- - ଏତେ ସକାଳୁ କ'ଣ ଆଉ ଖାଇବୁ ବାବୁ ? ନାଲି ଚାହାରେ ମୁଢ଼ି 
ମୁଠାଏ ପକାଇ ଖାଇ ଦେଇ ଆଇଚୁ । ଦଶଟା ବେଳ ଟିଫିନ୍‌ ଛୁଟିବେଳେ ଏଇ 
ପଖାଳରୁ କିଛି ଖାଉ, ବଡ଼ ଛୁଟିବେଳେ ଆଉ ଯାହା ବଳିବ ତାକୁ ଖାଇବୁ | 

-- 'ତମେମାନେ ମାସକୁକେତେ ଦରମା ପାଉଛ ? 

--ଆମେ ତ ପାଠ ପଢ଼ିନୁ କି ଗଣି ଜାଣିନୁ,କେତେ ଦରମା ଆମେକି ଜାଣୁ ? 

ହଠାତ ସାନ ପିଲାଟି ପାଟିକରି କହିଲା--- 

ହଁ ହଁ ମୁଁ ଗଣି ଜାଣିଚି । ମୋ ବା” କଉଥେଲା ହେଇ ପାଞ୍ଚ ଆଉ ଇଏ 
ପାଞ୍ଚ,ମିଶି ହେଲା ଦଶ |’ 

ସେ ତାର ଦୃଇ ହାତ ଆଇ୍ୁଠି ଦେଖାଇଲା । ତା ଠାରୁ ଆଉ ଟିକିଏ ବୁଡ଼ 
ଝିଅଟି କଥା ଛଡ଼େଇ ନେଇ କହିଲା- - ମୁଁ ପଚିଶ ଯାଏ ଗଣି ଶିଖିଚି। ଦି ହାତ 
ଦିଗୋଡ଼ ଆଙ୍ଗଠି ମିଶିଲେ କେ।ଡ଼ିଏ ଆଉ ଗୋଟିଏ ହାତ ଆଙ୍ୁଠି ମିଶିଲେ 
ପଚିଶ । କଠାଏ ବିଡ଼ି ।” 

- - ' ଆଚୁ। ତୁମେମାନେ କ'ଣ କିଛି ପଇସା ପାଅନା ?? 
ସତ୍ୟାନନ୍ଦ ବାବୁ ଆଉ ଥରେ ପଚାରିଲେ। 
ବଡ଼ ପିଲାଟି ସାଙ୍ଗରେ ଥବା ଆଉ ଗୋଟିଏ ପିଲା ଆସି କହିଲା - 

“ଆମେ କାଇଁ ପଇସା ନବୁ ? 

““ମୁନ୍‌ସୀ ବାବୁ କଇଚି ଆମେ ତ ପିଲାଲୋକ ଆମେ ପଇସା କାଇଁକି 
ରଖିବୁ ? ଆମ ପାଖରେ ପଇସା ହଜି ଯିବନି ? ଆମ ବାପାଙ୍କୁ ତ ମୁନ୍‌ସୀ ବାବୁ 
ନେଇ ପଇସା ଦେଇ ଆଇଚି | ଆମେ ଯେତେ କାମ କରିବୁ ସେଇ ପଇସାରୁ 
କଟାଣ ହବ । ଆମେ କାଇଁ ସେ ହିସାବ ଅଯଥା ରଖିବୁ ?” 

ଝିଅଟି ପୁଣି କହିଲା- - 

ହଁ ହଁ ମୁନସୀ ବାବୁ ଭାରି ଭଲଲୋକ । ଆଗେ ତ କେତେ ବାଡ଼ୋଉଥଲା, 
ଏବେତ ମୋଟେ ମାରୁନି । ମୁନ୍‌ସୀ ବାବୁ ତ କଇଟି, ଆମେ ପିଲାଲୋକ ଏ 
ପଇସା ପତ୍ର ଝିନଝଟରୁ ଆମେ କଂ ଣ ପାଇବୁ ? ଆମେ କାମ କଲେ ହେଲା |” 

- - - ଡ଼ମର କୋଉଦିନ ସବୁ ଛୁଟି ମିଳେ ? 

- -- “ଦିହ ଖରାପ ହେଲେ ସିନା ଛୁଟି, ନ ହେଲେ ଛୁଟି କାଇଁ ? ହାଜିରା 
ବାବୁ ତ କଇଚି ସୂଯ୍ୟ ଦେବତା କଂଣ ଛୁଟି ନିଅନ୍ତି ? ମଣିଷ ଜନମ ତ କାମ 
କରିବାକୁ, ଆମେ କାମ କଲେ ହେଲା। 

--ତମ ହାଜିରା ବାବୁ କଣ ଛୁଟିରେ ଯଆନ୍ତି ନି ? 

-- ହାଜିରା ବାବୁ ତ ଦି” ଜଣ | ଜଣେ ଗଲେ ଆଉ ଜଣେ କାମ ଦେଖେ, 
ତାଙ୍କର ଆଉ ଛୁଟି କାଇଁ ? 

- --ତମର ଦେହପା” ଖରାପ ହେଲେ ଯୋଉଁ ଛୁଟିରେ ରୁହ ତା ପାଇଁ କିଛି 
ପଇସା ପତ୍ର ପାଅ ? କିଛି ଓଷଦ ପତ୍ର ପାଆ କି ? ସତ୍ୟାନନ୍ଦ ବାବୁ ଟିକେବଡ଼ 
ପୁଅ ପିଲାଟିକୁ ପଚାରିଲେ ? 

ଏବେ ବାଟ ମିଳିଗଲା ୧୭ 


- -- କାମକୁ ନଗଲେତ ଗରହାଜିର ଲେଖା ହବ । ଛକି ପଡ଼ିବ । ଆଉ ଦିହ 
ଖରାପ ତ ମାଲିକ ହାତର କଥା ନୁହଁ, ଭାଗ୍ୟ ଖରାପ ଥୁଲେ ଯାଇ ଦିହ ଖରାପ 
ହବ | ସିଏ କ'ଣ କା” ହାତରେ ଅଛି ? 

ଜଣେ ଚିନ୍ତ।ଶୀଳ ବ୍ୟକ୍ତିପରି ଗମ୍ଭୀର ମୁହଁକରି ପିଲାଟି ଉତ୍ତର ଦେଲା 

ପିଲାମାନଙ୍କ ଭିତରୁ ଅଧ୍‌କାଂଶ କାମକୁ ଯିବା ପାଇଁ ଅସ୍ଥିର ହୋଇ 
ପଡ଼ିଲେଣି | ସତ୍ୟାନନ୍ଦ ବାବୁ ଝିଅଟିକୁ ପଚାରିଲେ -- 

‘ତୁମ ବାପା କଣ କରନ୍ତି ?? 

- “ରିକ୍ସା ଟାଣେ । ମଦ ପିଏ ।। ଆଉ ଯୋଉ ଦିନ କାମକୁ ଯିବାକୁ ମନ 
ନ ଥାଏ ମା” ସାଙ୍ଗରେ ଭୁଟୁରୁ ଭୁଟୁରୁ ଲଗାଇ ଧୁମ୍‌ କଳି କରେ । ମୁନ୍‌ସୀ 
ଯୋଉ ଦିନ ହପ୍ତାଦେଇ ଆସେ ବା” ଆଉ କାମକୁ ଯାଏନା, ଖାଇ ପିଇ ଭାଟିକି 
ଯାଏ,ଆଉ ଆସି କେତେ କଥା ଗପେ,ନ ହେଲେ ଶୋଇଯାଏ।” 

ପିଲାମାନଙ୍କୁ ଆଉ ନ ଅଟକାଇ ସତ୍ୟାନନ୍ଦ ବାବୁ କହିଲେ -- 

ହଉ ତୁମେ ମାନେ ଯାଅ।” ତାପରେ ଆସି ବାରଣ୍ଡାରେ ବସିଲେ । ନୁଖୁରୀ 
ଆଇ ସମସ୍ତଙ୍କ ପାଇଁ ଚା ଆଣି ଦେଲେ। ଚା ପିଉ ପିଉ ସତ୍ୟାନନ୍ଦ ବାବୁ କହିଲେ 

--' ଦେଶର ଆଜି ଇଏ କି ଅବ ସ୍ଥା ? ଏଇ ପିଲାମାନଙ୍କ ମନରେ ଏ 
କାରଖାନା ମାଲିକମାନେ ଏମିତି ଧାରଣା ପୂରାଇ ଦେଇଛନ୍ତି ଯେ ସେମାନେ 
ନିଜର ଅଧ୍ଵକାର ସମ୍ପର୍କରେ ଆଦୌ କିଛି ଜାଣନ୍ତି ନି। କେତେ ସରଳ ଭାବରେ 
ପିଲାମାନେ କାରଖାନା ମାଲିକର କଥାକୁ ବିଶ୍ଵାସ କରିଯାଉଛନ୍ତି 

ମଦନ ଅଜା କହିଲେ - ' ଅଭାବେ ସ୍ବଭାବ ନଷ୍ଟ।” ଗରିବ ଲୋକେ ଆଉ 
କ'ଣ କରିବେ ? ପେଟ ଚାଖଣ୍ଡକପାଇଁ ଏତେନାଟ। ପେଟପୋଡ଼ିଗଲେ, ଅଭାବ 
ବଢ଼ିଗଲେ ଠିକ୍‌ ବେଳରେ ବୁବି କୋଉଠୁ ଆସିବ ? ଜନମକାଳୁ ଅଭାବ ଦେଖି 
ଦେଖି ପିଲାଏ ବି ସେଇ ଗୁଳାରେ ପଡ଼ି ଗଲେଣି । 

ସେତେବେଳକୁ ଗାଁ ଦାଣ୍ଡଟା ସାରା ଲୋକ ଜମି ଗଲେଣି । 

ଏବେ ବାଟ ମିଳିଗଲା ୧୯ 


ସତ୍ୟାନନ୍ଦ ବାବୁ କହିଲେ - - 


“ ‘ପିଲାମାନେ ହେଲେ ଦେଶର ଭବିଷ୍ୟତ । ସାରା ଦୁନିଆର କୋଟି କୋଟି 
ପିଲ। ସେମାନଙ୍କର ନିଜର ତଥା ପରିବାରର ଦୈନନ୍ଦିନ ଖାଇବା ରହିବା 
ପାଇଁ,ଏଇପରି ଜୀବନ ଚକ୍ରରେ ପେଶି ହୋଇ ଯାଉଛନ୍ତି । ହସି ଖେଳି ମଉଜ 
କରି ବୁଲିବାର ପିଲାଦିନ ଆଜି ଦୁଃଖ ଯନ୍ତ୍ରଣାରେ ସଢ଼ି ସଢ଼ି ଯାଉଛି । ସୁବିଧା 
ପାଇଥୂଲେ ଏଇ ଟିକି ଟିକି ହାତ ବହି ଖାତା ପେନ୍‌ସିଲ୍‌ କଲମ ଧରି ସ୍କୁଲ ଛାତ 
ତଳେ ପାଠ ପଢ଼ୁ ଥାନ୍ତା । ଏଇ ପିଲା କେଉଁଠି ବା ଖେଳ ପଡ଼ିଆରେ ସାଥଙ୍କ 
ସହିତ ଖେଳି ବୁଲୁଥା'ନ୍ତା । ଆଜି ସେଇ କଅଁଳ ହାତ ଚୂନ ଭାଟିରେ,ବାରୁଦ 
କାରଖାନାରେ ହାଡ଼ଭଙ୍ଗା କାମ କରୁଛି । କେତେକ ସୁବିଧାବାଦୀ ଲୋକ 
ପିଲାମାନଙ୍କର ସେ ସବୁ ଆନନ୍ଦକୁ ନିଜର ସୁବିଧା ପାଇଁ ଝିଙ୍କି ଓଟାରି ଖିନ୍‌ଭିନ୍‌ 
କରି ଦେଉଛନ୍ତି ।” 


ଏ କଥା କହୁ କହୁ ତାଙ୍କ ମୁହଁ ଗମ୍ଭୀର ହୋଇଗଲା । ତାଙ୍କ ଆଖିରୁ ଦି ଟୋପା 


ଲୁହ ନିଗିଡ଼ି ପଡ଼ିଲା । 


ସତ୍ୟାନନ୍ଦ ବାବୁ ଅନେକ ଦିନ ଶିକ୍ଷକତା କଲାପରେ ଏବେ ଅବସର 
ନେଇ ଆସି ଗୀରେ ରହୁଛନ୍ତି । ମଝିରେମଝିରେ କୁଆଡ଼େ ସବୁ ଯାଆନ୍ତି। କାଲି 
ସଞ୍ଜବେଳେ ଫେରିଆସି ଗାଁରେ ପାଦ ଦେଉ ଦେଉ ହଦକୃୂଳ ଦୁଃଖୀ ଘରୁ 
କାନ୍ଦବୋବାଳି ଶୁଣିଲେ | ଦୁଃଖୀର ରାଧୁଆ,ବଇଦ ଦୁଇଟି ପୁଅ | ତା ସ୍ଵାମୀ 
ଆଗେ ଚୂନ ଭାଟିରେ କାମ କରୁଥଲା, ଚିମିନିରେ ଚଢ଼ି କାମ କଲାବେଳେ ଗୋଡ଼ 
ଖସି ଯିବାରୁ ତଳେ ଗଡ଼ି ସାଙ୍ଗେ ସାଙ୍ଗେ ମରି ଯାଇଥୁନା। ସେଇ ଦିନଠୁ ଦୁଃଖୀ, 
ଦୁଃଖ ଧନ୍ଦା କରି ପିଲାଙ୍କୁ ବଡ଼ କରିଛି । ଏବେ ପିଲା ଦି ଜଣ କାମରେ ଲାଗି 
ଯିବାରୁ ଦୁଃଖୀର କଷ୍ଟ ଟିକେ କମିଛି । ହେଲେ ସେ ଦୁଃଖୀର ତେବେ କ'ଣ 
ହେଲା ? 

ସତ୍ୟାନନ୍ଦ ବାବୁ ଏଇ କଥା ଭାବି ଭାବି ଯାଇ ଦୁଃଖୀ ଘରେ ପହଁଚି 
ଯାଇଥଲେ । ତା ' ପରେ ସେ ମଦନ ଅଜାଙ୍କସହିତ ଗାଁର କେତେ ଜଣଙ୍କ ଡାକି 
ଡାକ୍ତରଖାନାକୁ ଯାଇଥିଲେ | ଦୁଃଖୀ ପୁଅ ପାଖରେ ଅଛି । ଯା” ହେଉ ପିଲାଟି 
ଏବେ ଭଲ ଅଛି । 


କିମିଆ ଅଛି ଯେ, ଲୋକମାନେ 
ବି ସେମିତି ସିଏ କଥା କହି ଚାଲି 
ଟି ଥଣ୍ଡା ହୋଇ ଯାଇଥାଏ । 


ସତ୍ୟାନନ୍ଦ ବାବୁଙ୍କ କଥାରେ ଏପରି 
ତାଙ୍କ କଥାକୁ ସ୍ଥିର ଭାବରେ ଶୁଣନ୍ତି । ଆ 
ଥାଆନ୍ତି । ଢୋକେ ମାତ୍ର ପିଇଥ୍‌ବା ଚା କପ୍‌ 


କି 
ଜି 


ତା ପରେ ସେ ପୂଣି କହିଲେ-- 


' ଆମେ ସମସ୍ତେ ଜାଣୁ ପିଲାକାଳଟି କେଡ଼େ ମଧୁରସମୟ | କି ଆନନ୍ଦମୟ 
ଏ ସମୟକୁ ଆମେ କି ପ୍ରକାର ନଷ୍ଟ କରିଦେଇଛୁ। ଏଇ ଦେଖନ୍ତୁ , ଏ ପିଲାମାନେ 
କେତେ 'ସରଳ ବିଶ୍ଵାସୀ,ସେମାନେ ଜାଣିପାରୁ ନାହାନ୍ତି ତାଙ୍କ ପ୍ରତି କି ଅନ୍ୟାୟ 
କରାଯାଉଛି ? କିନୁ ସବୁ ପିଲାତ ଏତେ ସହଜରେ କଥାଟାକୁ ନେବେନି । 
ଯେତେବେଳେ କାମକୁ ଯାଉଥୁବା ପିଲାଟି ଦେଖିଦିଏ, ତା'ରି ବୟସର ଅନ୍ୟ 
ପିଲାମାନେ ସଫା ପୋଷାକ ପିନ୍ଧି ପାଠ ପଢ଼ିବାକୁ ଯାଉଛନ୍ତି,ଆଉ ଖେଳ 
ପଡ଼ିଆରେ କି ଆନନ୍ଦରେ ଖେଳୁଛନ୍ତି ସେତେବେଳେ ତା ମନରେ କି କଷ୍ଠ ହେଉ 
ନ ଥ୍ବ ?’ 


ମଦନ ଅଜା କହିଲେ -- 


“ଏ ବିଷୟରେ ସମସ୍ତେ ନିହାତି କିଛି ଭାବିବା ଦରକାର । ଆଜି ସକାଳୁ ତ 
କେହି ନିତ୍ୟକର୍ମ ସାରି ନାହା ,ଏବେ ବାବୁମାନେ ଉଠନ୍ତୁ ,ଆଜି ସଞ୍ଜବେଳେ 
ଟିକେ ବସିବା ।” 


a Hae 

ତିନି 


ଜହ୍ନ ଉପରେ କଳା ବଉଦ 


ସୂଯ୍ୟ ମା” କୋଳକୁ ଯିବା ଆଗରୁ, ସତ୍ୟାନନ୍ଦ ବାବୁ ସନ୍ତୋଷକୁ 
ସାଙ୍ଗରେ ନେଇ ଆସି ପହଁଚି ଗଲେ । ମଦନ ଅଜା ଗାଁ ର ଆଖ ପାଖ କେତେ 
ଜଣଙ୍କୁ ଆଗରୁ ଡକାଇ ଆଣିଥୁଲେ | ନୁଖୁରୀ ଆର ସଞ୍ଜବତୀ ଧରି ଚଉରା 
ମୂଳକୁ ଗଲେ । ଗୀ ମୁଣ୍ଡରେ ବାବାହନୁମାନଜୀଙ୍କ ପାଖରେ ଘଣ୍ଟ ବାଜିଲା । 
ସମସ୍ତେ ହାତ ଯୌଡ଼ି ମୁଣ୍ଡରେ ଲଗାଇଲେ । 

ମଦନ ଅଜା କହିଲେ-- “କ'ଣ କରିବା ବାପ,ସକାଳେ ଯୋଉଁ କଥା କହୁଥିଲ 

ତା ଅବଶ୍ୟ ସତ,ହେଲେ କେତେ ଗରିବ ଲୋକ ଅଛନ୍ତି, ସେମାନଙ୍କ ପିଲା 
କାମ ନ କଲେ ନ ଚଳେ।” 

ସତ୍ୟାନନ୍ଦ ବାବୁ କହିଲେ - 


“ଅବଶ୍ୟ କେତେକ ପିଲା ଅଛନ୍ତି, ନିଜ ପାଇଁ ବା ପରିବାର ପାଇଁ କାମ 
କରିବାକୁ ବାଧ୍ୟ ହେଉଛନ୍ତି । କେତେକ ଅଳସୁଆ ବାପ ମାଂ ପିଲାମାନଙ୍କୁ 
କାମରେ ଲଗାଇ ନିଜେ ବସି ରହନ୍ତି। ନିଜ ପିଲାପାଇଁ ନିଜର କିଛି କରଉଁବ୍ୟ ଅଛି 
ବୋଲି ବିଚାର କରନ୍ତିନି । ଆଉ କେତେକ ବାପ ମା! ଭାବନ୍ତି - 


“ପାଠ ପଢ଼ି କି ଲାଭ? ଥିଲା ଘରର ପିଲାମାନେ ଖାଲି ପାଠ ପଢ଼ିବେ, ହାକିମ 
ହେବେ।” 
ମଦନ ଅଜା କହିଲେ--“ ତା ନୁହେଁତ ଆଉ କଂ ଣ,ଯାହାର ଅଭାବ 
ସଂସାର ସେ ପାଠ ପଢ଼ାଇବାକୁ ପଇସା ପାଇବ କେଉଁଠୁ ? ବହି କିଣିବ, 
ଖାତାକିଣିବ, ଦରମା ଦବ,ଇସ୍କଲ ପୋଷାକ କିଣିବ,ଏ ମିତ କେତେକଥା । 

99 ଏବେ ବାଟ ମିଳିଗଲା 


ସତ୍ୟାନନ୍ଦ ବାବୁ କଥାଟାକୁ ସଫା କରି କହିଲେ- 

“ “ଇଛାଥିଲେ ଅନେକ ବାଟ ମିଳିବ । ଆଜିକାଲି ପାଠ ପଢ଼ିବା ପାଇଁ ଦରମା 
ପଡୁନି । ସବୁ ପିଲାଙ୍କ ପାଇଁ ବହି ଖାତା ବି ମିଳୁଚି । ସ୍ତୁଲର କେତେକ ପାଣ୍ଣ୍ଣରୁ 
ପିଲାଙ୍କୁ ସାହାଯ୍ୟ ମିଳେ | ତା ପରେ ଭଲ ପାଠ ପଢ଼ିଲେ ନାନା ପ୍ରକାର ସରକାରୀ 
ସାହାଯ୍ୟର ବ୍ୟବସ୍ଥା ବି ରହିଚି । ପାଠ ପଢ଼ିବାକୁ ଇଛା କଲେ ଅନେକ ଅନେକ 
ବାଟ ମିଳିବ । 

ଚାଳ କନ୍ଦିରେ ଝିଟିପିଟି ଟା ଟିକ୍‌ ଟିକ୍‌ କଲା । 

ମଦନ ଅଜା କହିଲେ-- ସନ ସତ୍‌ 

ଶଙ୍କର ଓଝା ନଡ଼ିଆ ଗଛକୁ ଡେରିହୋଇ ବସିଥୂଲା। 

ସେ କହିଲା--- ବାଣ କାରଖାନା ବାଲା ସେ ଦିନ ଆସି ଘରେ ଘରେ 
ପିଲା ଖୋଜି ଟଙ୍କା ବାଣ୍ଟି ଦେଇଗଲା । ଯିଏ କାମକୁ ଯିବାକୁ ରାଜି ହେଲା,ତାକୁ 
ଟଙ୍କା ସାଙ୍ଗରେ ଧୋତି, ଗାମୁଛା,ଶାଢ଼ୀ ଆଉ ଠେକିଏ ଠେକିଏ ରସଗୋଲା 
ଦେଇଗଲା । ରସଗୋଲାର କି ବାସନା । ମୋ ଘରେ ତ ପିଲାନାହାନ୍ତି ନ ହେଲେ 
ମୁଁ ପଠାଇ ଥା'ନ୍ତି । ଫି ସନ ନୂଆଖାତା ବେଳକୁ ସିଏ ରସଗୋଲା ହାଣ୍ଡି ପଠାଇବ 
ବେଲି କଇଗଲ। | ମୁଁ ରସଗୋଲା ନୀ ଶୁଣି ଥୁଲି,ସେଦିନ ଆଖିରେ 
ଦେଖିଲି,କେବେ ଖାଇନି। 

ନିଖଳିଆ ଶଙ୍କର ଓଝା କଥାଟା କହୁ କହୁ ପାଣିଚିଆ ଆଖିରେ ଟିକେ ହସିଦେଲା । 

ସତ୍ୟାନନ୍ଦ ବାବୁ କହିଲେ- 

‘ଆଉ କେତେକ ଛୋଟ ଛୋଟ ମିଲ୍‌ ମାଲିକ ଏମିତି ଜାଣି ଜାଣି କରି 
ସେମାନଙ୍କ କଳ କାରଖାନା, ଭାଟି, ଗ୍ୟାରେଜ,ହୋଟେଲରେ ବାଳ ଶ୍ରମିକଙ୍କୁ 
ନିଅନ୍ତି । କାରଣ ବୟସ୍କ ଲୋକଙ୍କ ଅପେକ୍ଷା ପିଲାମାନଙ୍କୁ ଶାସନରେ ରଖିହେବ । 
ଏପରିକେତେ କାମ୍ପ ଅଛି ଯାହା ପିଲାମାନଙ୍କ ଦ୍ଵାରା ହିଁ ସହଜରେ ହୋଇ ପାରିବ । 
ଛୋଟଛୋଟ ମନଭୁଲାଣିଆ ଜିନିଷ ଦେଇ ସେମାନଙ୍କୁ ବଶ କରି ଅଧୁକ କାମ 
ଆଦାୟ କରାଯାଇ ପାରିବ । ବୟସରେ ଛୋଟ ହୋଇଥବାରୁ ମାଲିକମାନେ ବି 
ଅଳ ମଜୁରି ଦେଇ କାମ ଚଳାଇ ନିଅନ୍ତି । 

ଏବେ ବାଟ ମିଳିଗଲା hn ୨୩ 


ଏମାନଙ୍କର ଚାକିରୀ ଅସ୍ଥାୟୀ ହୋଇ ଥୁବାରୁ ସ୍ଥାୟୀ ଶ୍ରମିକଙ୍କ ପାଇଁ ଲାଗୁ 
ହେଉଥୁବା କୌଣସି ସୁବିଧାସୁଯୋଗ ଏମାନଙ୍କୁ ଦେବାକୁ ପଡ଼େ ନାହିଁ। ଏପରି 
ଅନେକ କାରଣରୁ ଅସାଧୁ ମାଲିକମାନେ ସାମାନ୍ୟ ଅଧ୍ବକା ଟଙ୍କା ବଢ଼ାଇ କିଛି 
କିଛି ମନଭୁଲାଣିଆ ଜିନିଷ ଦେଇ ବାଳଶ୍ରମିକମାନଙ୍କୁ କାମରେ ଲଗାନ୍ତି । ଥୋପ 
ପକାଇ ମାଛ ଧରିବା ପରି ଏମାନେ ସହଜରେ କେତେ ପିଲାଙ୍କୁ ବଶ କରି ପ୍ରଚୁର 
ଲାଭ କରନ୍ତି । 

ଗୋପୀଦାସ କାନ୍ଧରେ ଗାମୁଛାଟା ପକେଇ ନଇକୂଳଆଡ଼େ ବାହାରି 
ଥିଲା | ଏତେ ସମୟ ଧରି ଏ କଥା ସବୁ ଶୁଣୁ ଶୁଣୁ ତା ମନ ବି ବିଷେଇ ଉଠିଲା । 
ଟିକେ ଉତ୍ତେଜିତ ହେଇ କହିଲା- 

“ଆଜ୍ଞା ! ୟା ପାଇଁ କଂ ଣ କିଛି ସରକାରୀ କଟକଣା ନାହିଁ ? କଂସାସୁରପରି 
ଲୋକଟଗୁଡ଼ା ଏମିତି ଅନ୍ୟାୟ କରି ଯାଉଥ୍‌ବେ ଆଉ ତାଙ୍କ ଉପରେ ପାଟି 
ଫିଟେଇବାକୁ କ”ଣ କେହି ନାହିଁ ୨ ଆମେ ତ ହେଲୁ ମଳିମୁଣ୍ଡିଆ ଲୋକ, 
ପିଲାମାନଙ୍କ କଷଣ ଶୁଣି ଆମ ଭିତରଟା କୋରି ପକାଉଚି ଆଉ ବଡ଼ବଡ଼ିଆଏ 
କଣ କରୁଚନ୍ତି ? 

କଥା ଭିତରେ ସତ୍ୟାନନ୍ଦ ବାବୁଙ୍କ ସ୍ଵର ଟିକେ ନରମ ହୋଇ ଆସିଲା ସେ 
ଗଳାଝାଡ଼ି ପୁଣି କହିବାକୁ ଆରମ୍ଭ କଲେ- ପିଲାଙ୍କ ପାଇଁ ଚିନ୍ତାଶୀଳ ଲୋକମାନେ 
ଅନେକ କିଛି ବିଚାର କରିଛନ୍ତି। ଦୁଃଖହେଉଛି,ସବୁଲୋକଙ୍କ ପାଖରେ ସେ ଖବର 
ଠିକ୍‌ ଭାବରେ ପହଁଚି ପାରୁନାହିଁ । କେତେକ କ୍ଷେତ୍ରରେ ଖବର ପହଁଚିଲେ ବି ଆମ 
ଲୋକମାନେ ତାକୁ ଠିକ୍‌ କାମରେ ଲଗାଇ ପାରୁ ନାହାନ୍ତି। ? 7 
ଗୀଁରେ ପଞ୍ଚାୟତ ସଭା ଭଳି ପୃଥୁବୀବାସୀଙ୍କର ଯେଉଁ ସଭାଟିଏ ଅଛି, 
ତାକୁ କୁହାଯାଏ ମିଳିତ ଜାତିସଂଘ ବା ୟୁ.ଏନ.ଓ.” । ସେଥୁରେ ସାରା ପୃଥୁବୀର 
ଶିଶୁମାନଙ୍କ ମଙ୍ଗଳ ପାଇଁ, ବିକାଶ 3 ଉନ୍ନତି ପାଇଁ ଗୋଟିଏ ଜରୁରୀକାଳୀନ 
ଆଚନ୍ତ ର୍ଜାତିକ ଶିଶୁ ପାର୍ଣ୍ଚ ଅଛି । ଏହା ଶିଶୁମାନଙ୍କ ସାହାଯ୍ଯ କରିବା ସଂଗେ 
ସଂଗେ ଶିଶୁମାନେ କିପରି ଭଲ ଖାଦ୍ୟ ଖାଇବେ, ନିରୋଗ ହେବେ, ଆନନ୍ଦରେ 

ର ଏବେବାଟ୍ମିନଗଲା 
ରହିବେ ତା’ ପାଇଁ ‘ଇଉନିସେଫ ' ନାମରେ ଗୋଟିଏ ଜରୁରୀକାଳୀନ ପାଣ୍ଣ୍ଡ 
ଅଛି । ଏଇ ପୃଥିବୀ ପଞ୍ଚାୟତ ସବୁ ଦେଶର ଏଇଭଳି ଶିଶୁମାନଙ୍କ ଥଇଥାନ 
ପାଇଁ କାମ କରେ । 

ମଦନ ଅଜା କହିଲେ-- 

“ଆମ ଏଇ ଗରିବ ପିଲାଙ୍କ କଥା କ'ଣ ପୃଥିବୀ ପଞ୍ଚାୟତ ପାଖରେ ପହଁଚି 
ପାରିବ ? ଆଜି ରହମତ ମିଆଁ ଗୁଡ଼ାଖୁ କାରଖାନା ବନ୍ଦକରି ଦେଲେ କାଲି 
କୃୂଳସାହିର ଅଧେ ଲୋକଙ୍କ ଘରେ ଚୁଲି ଜଳିବନି। ଦେଖବାବୁ, ଆମେ ଭୋଟ 
ଦେଇ ସରକାର କରିଛୁ । ସେ ସରକାରଙ୍କ କ'ଣ ଛୋଟ ଛୋଟ ପିଲାଙ୍କ କାମ 
ଦେଖିବା ପାଇଁ କିଛି ନିୟମ କଟକଣା ନାହିଁ ?” 

ମଦନ ଅଜା ଏହାକହି ଗାମୁଛାର ମୁହଁ ପୋଛିଲେ | 

ନିକଟରେ କଲେଜ ପଢ଼ାସାରି ଗାଁକୁ ଫେରିଥବା ସନ୍ତେ।ଷ କହିଲା- - 

ଅଜା, ଆମ ସମ୍ବିଧାନରେ ବି ଶିଶୁମାନଙ୍କ ବିକାଶ, ଆନନ୍ଦ ଓ ସୁଖ ଶାନ୍ତି 
ପାଇଁ ନିୟମ ରହିଛି । ଶିଶୁଶ୍ରମିକମାନଙ୍କୁ କୌଣସି ବିପଦଜନକ କାମ କରିବେ 
ନାହିଁ ବୋଲି ସେଥୂରେ ପରା ଲେଖା ରହିଛି । 

ରାଜନୀତି ବିଜ୍ଞାନ ପରୀକ୍ଷା ଦେବାପାଇଁ ପ୍ରସ୍ତୁତହୋଇଥିବା ସନ୍ତେ।ଷ, କହିଲା- 
“ ଅଜା,ଆମ ସମଚିଧାନର ତୃତୀୟଭାଗ ଚବିଶ ଧାରାରେ ଲେଖାଯାଇଛି ଯେ ଚଉଦ 
ବର୍ଷରୁ କମ୍‌ ବୟସର ପିଲାମାନଙ୍କୁ କୌଣସି କାରଖାନା ବା ଖଣି ଖାଦାନରେ 
କୌଣସି ବିପଦଜନକ କାମରେ ଲଗାଯିବ ନାହିଁ। 

ସନ୍ତୋଷ ପିଠିରେ ହାତ ବୁଲାଇଦେଇ ସତ୍ୟାନନ୍ଦବାବୁ କହିଲେ- 

“ତୁ ଠିକ୍‌ କହିଛୁ ସନ୍ତୋଷ । ଭାରତ ସରକାରଙ୍କ ଶିଶୁଶ୍ରମିକ- ନିରାକରଣ 
ଓ ନିୟନ୍ତ୍ରଣ -ଅଧ୍ୂନିୟମ- ୧୯୮୬ରେ ଲେଖାଯାଇଛି ଯେ ପାରିବାରିକ 
କାମଧନ୍ଦା ଅଥବା ସ୍ତ୍ୁଲମାନଙ୍କର ପାଠ ଉପଯୋଗୀ କାମଧନ୍ଦାକୁ ଛାଡ଼ିଦେଲେ 
ପିଲାମାନେ ଅନ୍ୟ କୌଣସି କାମ କରି ପାରିବେ ନାହିଁ ।” 

ସେହି ଆଇନରେ କୁହାଯାଇଛି, - 

' “ରେଳବାଇର ସାଧାରଣ ଯାତ୍ରୀଗାଡ଼ି,ମାଲଗାଡ଼ି,ଡାକଗାଡ଼ି ଅଥବା 
ଦୁତଗାମୀ ଗାଡ଼ିରେ ପିଲାମାନେ କାମ କରି ପାରିବେ ନାହିଁ। ତା'ପରେ ସତରଂଜି 
ବୁଣା, ଗ୍ୟାସସିଲିଣ୍ଡର ଭର୍ଉି କରିବା, କାରଖାନା ଚିମିନିରେ କାମ ବା ପାଉଁଶଗଦା 
ସଫା କରିବା, ସିମେଣ୍ଟ କାରଖାନାରେ କାମ କରିବା ପାଇଁ ବି ବାରଣ 
କରାଯାଇଛି । 

ପିଲାମାନଙ୍କ ଦ୍ଵାରା କୋଠାବାଡ଼ି ତିଆରିରେ କାମ କରିବା, ଲୁଗା ରଙ୍ଗରେ 
ଛପାଇବା, ରଙ୍ଗ କାମ କରିବା, ଲୁଗା ବୁଣିବା, ଦିଆସିଲି କାରଖାନାରେ କାମ 
କରିବା, ବାରୁଦ ଜିନିଷ ଥ୍‌ବା ବାଣ କାରଖାନାରେ କାମ କରିବାକୁ ବି ବାରଣ 
କରାଯାଇଛି । ସେହିପରି ବିଡ଼ି କାରଖାନାରେ କାମ କରିବା, ଉଲ୍‌ ସଫା କରିବା 
ଭଳି ଅନେକ କାମ ପାଇଁ ବାରଣ କରାଯାଇଛି । ଯେଉଁ କାମ କଲେ ବାଳ ଶ୍ରମିକଙ୍କ 
ସ୍ଵାସ୍ଥ୍ୟ ପ୍ରତି ବିପଦ ରହିଛି ବା ଯେଉଁ କାମ କରିବା ପାଇଁ ଯଥେଷ୍ଟ ସାବଧାନତା 
ଦରକାର ସେ ସବୁ କାମ ପାଇଁ ସେ ଆଇନରେ ବାରଣ କରାଯାଇଛି । ପୂରା 
ଆଇନ୍‌ଟା ଦେଖିଲେ ଆଉ କେତେ କଥା ଜଣାଯିବ । 

ତା ସହିତ ରାଜ୍ୟ ସରକାରଙ୍କ ଦ୍ଵାରା ଶିଶୁକଲ୍ୟାଣ ପାଇଁ ବି ଅନେକ ବ୍ୟବସ୍ଥା 
ରହିଛି ।” 

ବେଶ୍‌ ସଫା ଧୋବ ଲୁଗାଟିଏ ପିନ୍ଧି ଗୋଟିଏ କୁମ୍ଭପକା କଉଡ଼ିଆ ବରାଇ 
ଗାମୁଛା କାନ୍ଧରେ ପକାଇ, ବାଡ଼ିଟିଏ ଠୁକ୍‌ ଠୁକ୍‌ କରି ମୁରଲୀ ପଟ୍ଟନାୟକ ବୁଢ଼ା 
ଅଳ ଦୂରରେ ଠିଆହୋଇ ସବୁକଥା ଶୁଣୁଥୁଲେ। ସତ୍ୟାନନ୍ଦବାବୁଙ୍କର କଥା ଶେଷ 
ହେବା ପରେ ସେ କହିଲେ-- 

“ଆହା ! ସରକାରଙ୍କ ଅନୁମୋଦନ ପାଇଥୁବା ଏ କେଡ଼େ ସୁବିଧା ବ୍ୟବସ୍ଥା | 
ପାଠ ଦି ଅକ୍ଷର ପଢ଼ିଲେ ବିଚରା ପିଲାମାନଙ୍କ ଦୁଃଖ କେତେ କମି ଯାଆନ୍ତା ।” 

ବାଡ଼ିଟି ଡେରି ଦେଇ ପୁଣି କହିଲେ--- 

* “ଗତ ସନ ଗା ସ୍ବଲରେ ପଢ଼ାଇବା ପାଇଁ ଡକାଢକି କରି ପିଲାମାନଙ୍କୁ ଆଣି 
ବସାଇଲୁ । ପହିଲେ ପହିଲେ ପିଲାମାନେ ଆସିବାକୁ ରାଜି ହେଉ ନ'ଆନ୍ତି । 
କେତେ ବୁଝାଇ ଗୋବିନ୍ଦମାଷ୍ଟ୍େ ପିଲାଙ୍କୁ ଆଣି ବସାଇଲେ । ଖରାତରାରେ ନ 
ବୁଲି ଏକାଠି ପାଠ ପଢ଼ିବାକୁ ପିଲାମାନଙ୍କ ଆଗ୍ରହ ଦେଖାଯାଉଥାଏ । 


‘ଗୋବିନ୍ଦମାଷ୍ଟେ ସ୍କୁଲ୍‌ ଆଗ ବରଗଛତଳେ କେଳାପଡ଼ିଆ ଦଣ୍ଡାରେ ପିଲାଙ୍କୁ 
ମଝିରେ ମଝିରେ ଖେଳାର୍ତି । ଦେଖିଲୁ ପିଲାଙ୍କ ମନ ସ୍ତ୍ରଲ୍‌ ଆଡ଼କୁ ଢଳୁଥାଏ । 
ଆରେ ବାବା ଯେମିତି ବର୍ଷ ଗୋଟାଏ ଯାଇଚି ସେଇ ସମୟକୁ ଗୋବିନ୍ଦମାଷ୍ଟ୍ରଙ୍କର 
ହୋଇଗଲା ବଦଳି । ବାପ ମା” ମାନେ ପୁଣି ପଠେଇଦେଲେ ଦିଆସିଲି 
କାରଖାନାକୁ ପୁଣି ବାରୁଦ ଦିଆସିଲି ଖୋଳରେ ମାରିବା ପାଇଁ ।' 


‘କାରଖାନା ମାଲିକ ବାଣ୍ଟିବାକୁ ଲାଗିଲା ଶସ୍ତା ଚକଲେଟ୍‌ । ବଡ଼ ମଜା, 
ପିଲାମାନେ ଲାଗିଗଲେ ବାଣ କାରଖାନାରେ କି ଚୁନ ଭାଟିରେ । ସାତ ଆଠ 
'ବର୍ଷ ହେବ ହଦକୃଳ ଗାରୁ ଆଉ ଗୋଟିଏ ପିଲା ବି ଏ ଯାଏଁ ସ୍କୁଲ୍‌କୁ ଆସି 
ନାହାନ୍ତି । ଏବେ ସେଇ ଗୋବିନ୍ଦମାଷ୍ଟ୍ରେ ଫେରି ଆସିଲେଣି ହେଲେ ସ୍ତ୍ଲ୍‌ରେ 
ପିଲାକାହାର୍ତି ? ସାରା ଗାଟାର ପିଲାଗୁଡ଼ିକ ଗଣ୍ଡମୂର୍ଖ ହୋଇ ବୁଲୁଛର୍ତି |' 


ପଟ୍ଟନାୟକଙ୍କ ମୁହଁକୁ ସତ୍ୟାନନ୍ଦବାବୁ ଖାଲି ଚାହିଁଥାନ୍ତି । ପଟ୍ଟନାୟକ ବୁଢ଼ା 
ପୁଣି କହିଲେ- 

‘କାରଖାନାରେ: ବାରଘଣ୍ଟା ଖଟଣିକୁ ଆଡ଼େ ପଖାଳ ଭାତ ଖଟା ଟିକେ | 
ସେ ପୁଣି ଠିକ୍‌ ଭାବରେ ପେଟ ପୂରୁନି। ଏଥୁରେ କେଉଁ ପିଲା ଟେକିବ ଭଲା ? 
ପିଲାମାନେ ଖଟି ଖଟି ଯେଉଁ ପଇସା ଆଣିଲେ ବାପମାନେ ତାକୁ ସଞ୍ଜବେଳେ 
ମଦ ଭାଟିରେ ଉଡ଼େଇ ଦେଲେ । ସବୁ କାରଖାନାବାଲା ଆଗତୁରା ପଇସା ଦେଇ 
ପିଲାମାନଙ୍କୁ ହାତ କରିନେଲେ । ଗୋତି କରି ଖଟାଇଲେ | ମିଲ୍‌ ମାଲିକ କେତେ 

ଦିଏ, ମୁନସୀ ସେମାନଙ୍କୁ କେତେ ଦିଏ? ଆଉ ବାପା ମା” କେତେ ପାଆଚ୍ତି ସେ 
କଥା କିଏ ବା ହିସାବ ରଖେ ? 


‘ନଇ ପାଣି ସାଗରକୁ ଗଲା 
ନିଜ ହସାବ ନିଜେ ବୁଝିନେଲା' 


‘ଗଲାସନ କଶ୍ଡୁରୀ ବେହେରାର ଭେଦ୍ଡା ଭେଣ୍ଡା ପୁଅ ଦି'ଟା ଯକ୍ଷ୍ମାରୋଗରେ 
ଗଲେ । ଦଶ ଏଗାର ବର୍ଷ ବେଳୁ ଜଣେ ଯାଇ ଖଟିଲା ଚୁନଭାଟିରେ, ଆଉଜଣେ 
ଯାଇ ସିମେଣ୍ଟ କାରଖାନାରେ କାମ କରି କରି ଶେଷରେ ଏଇ ଦଶା ଭୋଗିଲେ । 
ବିକଳ ମାହାଳିର ସାନପୁଅଟା କି ଗୋଲଗାଲ ହୋଇ ଦଧୂବାମନ ପରି 
ହୋଇଥଲା, ଏଇ ଦେଖିଆସିଲି ପଞ୍ଜରାହାଡ଼ ଗଣିହେଉଛି।' 


ମୁରଲୀ ପଟ୍ଟନାୟକ ଏଥର ଆଉ ଟିକେ ଆଗେଇ ଆସି ସତ୍ୟାନନ୍ଦବାବୁଙ୍କ 
ଆଡ଼କୁ ଚାହିଁ କହିଲେ - 


କାହିଁ ଆମର କଣ କିଛି ନାହିଁ ? ଯେଉଁ ପିଲାମାନେ ପାଠ ପଢ଼ିଲେ 
ଶିକ୍ଷିତହେଲେ, ଗୀ ଛାଡ଼ି ସହରରେ ରହିଲେ, ତାଙ୍କର କ'ଣ ଏଇ ଗୀ ପାଇଁ କିଛି 
କରିବାର ନାହିଁ ? ସତ୍ୟାନନ୍ଦ ବାବୁ ଗାରୁ ପଚାଶ ମାଇଲ ଦୂର ସ୍ତ୍ୁଲମାନଙ୍କରେ 
ଶିକ୍ଷକତା କରି କେତେ ନାଆଁ କଲେ। ପୁରସ୍କାର ପାଇଲେ ଚାକିରୀରେ ସମସ୍ତେ 
ଧନ୍ୟ ଧନ୍ୟ କରୁଛନ୍ତି। ତାଙ୍କ ପାଇଁ ଆମ ଗାର ଲୋକମାନେ ଗର୍ବ କରନ୍ତି । ଏ 


ଗରିବ ମଳିମୁଣ୍ଡିଆ ପିଲାଙ୍କ ପାଇଁ ସେ କ'ଣ କଲେ ?”? 

“ବାଳା ଵେହେରା ଚୁଡ଼ା, ରାମା ମା, ମୁଆଁ, ଉଖୁଡ଼ା ଏବେ ବି ତାଙ୍କର 
ମନେ ଥୁବ। ନାଆଁକୁ ସିନା ଚାରିଟା ଗା, ହେଲେ ଏ ଘରକୁ ତ ସେ ଘର ଲାଗିଛି । 
ପନ୍ଦରବର୍ଷ ହେବ ବନ୍ଦର କାମ ଆରମ୍ଭ ହେଲା। ନୂଆ ସହର ବସିଲା। ଲୋକେ 
ଭଲ କଂ ଣ ଶିଖିବେ, ଯୀବତୀୟ ଖରାପ କଥା ଅଭ୍ୟାସ କଲେ । ଘରେ ପାନଡାଲା 

ଆଉ ନାହିଁ, ମାତ୍ର ପାନଖିଆ ବଢ଼ିବଢ଼ି ଚାଲିଛି । ପାନ ଦୋକାନରେ ମଦ- 
ଗଞ୍ଜେଇ । ଗାର ଶିରି ତୁଟି ଗଲାଣି ।” 
ତା'ପରେ କହିଲେ- 


“ ସତ୍ୟାନନ୍ଦବାବୁ , ତମ ବାପା ମୋ ସାଙ୍ଗ, ତୁମେ ଚାକିରୀରୁ ଅବସର 
ନେଲେ ବି ମୋ ଆଗରେ ପିଲା । ମୋ କଥା କିଛି ଧରିବ ନାହିଁ ।” 


ସତ୍ୟାନନ୍ଦ ବାବୁ ସବୁଶୁଣି ଟିକେ ମଲାଳିଆ ହସ ହସିଦେଲେ । 


କାରଖାନାରୁ କାମ ସାରି ସନ୍ଧ୍ୟାବେଳେ ପିଲାମାନେ ଫେରି ଗଲେଣି । 
ଫେରିବା ବେଳେ ଦୁଇଜଣ ପିଲା ଏଇ ଗହଳି ଦେଖି ଅଟକି ଯାଇଥୂଲେ । 
ସେମାନେ ବଇଦ ସାଙ୍ଗରେ ଗୁଡ଼ାଖୁ କାରଖାନାରେ କାମ କରନ୍ତି। ସେମାନଙ୍କ 
ଉପରେ ସତ୍ୟାନନ୍ଦବାବୁଙ୍କ ଆଖି ପଡ଼ିଗଲା । 


ସେ ପଚାରିଲେ- 

“ଆରେ ତୁମେମାନେ କ”ଣ ଘରକୁ ଯାଇନ ? 
-- ନାଇଁ ବାବୁ,କଥା ଶୁଣୁଶୁଣୁ ଅଟକି ଯାଇଛୁ |” 
-- ଏ କଥାରୁ କିଛି ବୁଝିଲ ? 

-- ` ହଁ ଆଜ୍ଞା ମୁଁ ଇସ୍ତଲ୍‌ ଛାଡ଼ିବାରେ ଶେଷ ପିଲା।' 


ମଦନ ଅଜା ହଠାତଵ ଯେମିତି ଦୁଃଖରେ ଝାଉଁଳି ପଡ଼ିଲେ । ଏତିକିବେଳେ 
ନୁଖୁରୀ ଆଇ କାନିରେ କିଛି ମୁଢ଼ି ଖସା ଲଡ଼ୁ ଆଣି ଫକୀର ଓ କରୁଣାର 
ଗାମୁଛାରେ ଦେଇ ମୁଣ୍ଡକୁ ଟିକେ ଆଉଁସିଦେଲେ । କଳା ବଉଦ ଫାଙ୍କରୁ ଜହ୍ମ 
ଦେଖାଗଲା ପରି, ପିଲା ଦୁଇଟିଙ୍କ ମୁହଁରେ ହସ ଦେଖାଗଲା ! 


se af a oF ox 

ଚାରି 


ତେବେ ଘଟଣାଟା କଣ ? 


ଦଶଦିନ ପରେ ଆଜି ବଇଦ ଡାକ୍ତରଖାନାରୁ ଫେରିଚି। ବାଆଁ ଗୋଡ଼ ବାଆଁ 
ହାତ ମୋଡ଼ି ହୋଇ ଯାଇଥଲା । ଫଟୋ ଉଠାହୋଇ ଦେଖାହେଲା ଯେ ହାଡ଼ 
ଭାଙିନି । ମୁଣ୍ଡ ପଛ ପାଖରେ ବିଶେଷ କିଛି ଆଘାତ ଲାଗିନି । ମୁହଁଟା ବହୁତ 
ଜୋର୍‌ରେ ଛେଚି ହୋଇଯାଇଥିଲା | ଏବେ ଭଲ ଅଛଁ; ଘରେ ଆସି ରହିଛି । 


ଏଇ ଦଶଦିନ ଭିତରେ ସତ୍ୟାନନ୍ଦବାବୁଙ୍କର ଅବସର ନାହିଁ। ହରଘଡ଼ି ଖାଲି 
ଏ ପାଖ ସେପାଖ ହେବାରେ ଲାଗିଛନ୍ତି। ଡାକ୍ତରଖାନାର ଡାକ୍ତରମାନଙ୍କ ସହିତ 
ତାଙ୍କର ଭଲ ପରିଚୟ ଅଛି । ପ୍ରଥମ ଦି” ଦିନ ଗଲା ଡାକ୍ତରଖାନାରୁ ଗୀ ଆଉ 
ଗାରୁ ଡାକ୍ତରଖାନା ହୋଇ | ତା'ପରେ ସହର ପାଖାପାଖି ଯେତେ କାରଖାନା 
ଅଛି, ସବୃବୁଲି ବୁଲି ଦେଖି ଆସିଲେ | ସାଙ୍ଗରେ ଥାଆନ୍ତି ମଦନ ଅଜା। 


ଗତ ବୁଧବାର ସକାଳେ ସେ ଦୁହେଁ ବସ୍‌ରେ ରାଜଧାନୀ ଯାଇଥୁଲେ, 
ଗତକାଲି ଫେରି ପଟ୍ଟନାୟକ ବୃଢ଼ାଙ୍କ ସାଙ୍ଗରେ କ”ଣ କଥାବାଉଁ। ହେଉଥୁଲେ | 
ସତ୍ୟାନନ୍ଦବାବୁ ଯେତେବେଳେ ଗୀକୁ ଆସୁଛନ୍ତି, ମଦନ ଅଜା ସବୁବେଳେ ତାଙ୍କ 
ପାଖେ ପାଖେ ରହୁଛନ୍ତି । ଗାଁ ସାରା ଗୁପ୍‌ ଚୁପ୍‌ ହେଉଛନ୍ତି- କଥା କ”ଣ ? 
ତା'ପରେ ମଦନ ଅଜା ତ ନିମାୟା ଲୋକ । ଦଶ ଏକର ଜମି ଭାଗକୁ ଲଗାଇ 
ଦେଇଛନ୍ତି । ଭାଗୁଆ ଦେଲା କେତେ ନେଲା କେତେ ସେଥୁରେ ବି ତାଙ୍କର ଝିନ୍‌ 
ଝଟ୍‌ ନଥାଏ । ଅଜାଙ୍କର ମେଳାପି ଗୁଣଯୋଗୁଁ ତ ଛୋଟରୁ ବଡ଼ ସାରା ଗୀଲୋକେ 
ତାଙ୍କୁ ଡାକନ୍ତି ମଦନ ଅଜା । ତେବେ ସେମାନେ ଏତେ ଧା ଦଉଡ଼ କରୁଛନ୍ତି 
କଂଣ ପାଇଁ ? 

ସମସ୍ତ କୌତୃହଳର କାରଣ ମଦନଅଜା । ଯିଏ କୀର୍ରଭନ ଆଖଡ଼ା, ନିଜର 
ଫଳବଗିଚା ଆଉ ହାଟକୁ ଯିବା ଛଡ଼ା ଆଉ କୁଆଡ଼େ ମନ ଦିଅନ୍ତିନି, ତାଙ୍କର 
ଏତେ ଧୀ ଦଉଡ଼ କାହିଁକି ? ନୁଖୁରୀ ଆଇର ବି ଆଉ ବାହାରେ ବେଶି ଗତାଗତ 


ନାହିଁ । ଅଜାଙ୍କର କାଠ, ବାଉଁଶ, କୁଟା, ଛଣ ରହୁଥିବା ଲମ୍ବା ଘରଟା ସଫା 
ସୁତୁରା ଚାଲିଛି । ଦି ଜଣ ଲୋକ ଲାଗି ଅଜାଙ୍କର ଫଳବଗିଚା ବି ସଫା କରୁଛନ୍ତି । 
ଶୁକ୍ରବାର ସଂଜରେ ସତ୍ୟାନନ୍ଦବାବୁ ଆସିଥୁଲେ । ତାଙ୍କ ସାଙ୍ଗରେ ଆଉ ଚାରି 
ଛ” ଜଣ ଲୋକ ଆସିଥୁଲେ । _ 

ଏଇ ଦଶଦିନ ଭିତରେ ମଦନ ଅଜା ବେଶ୍‌ ଚିନ୍ତିତ ଥଲାପରି ଜଣାପଡୁଥଲା । 
ଏବେ ଟିକେ ଅନ୍ୟ ରକମ ଲାଗୁଛନ୍ତି । ମଝିରେ ମଝିରେ କେତେ ଲୋକ 
ମଦନଅଜାଙ୍କ ଘରକୁ ଆସୁଛନ୍ତି । ଥରେ ଦି” ଥର ମୁରଲୀ ପଟ୍ଟନାୟକ ବୃଢ଼ା ବି 
ମଦନଅଜାଙ୍କ ଘରକୁ ଯିବାଆସିବା କରିବାର ଦେଖାଗଲାଣି । ତେବେ କଥାଟା 

କ'ଣ ଜଣାପଡୁନି । ରୋଦନୀ ମା ବୁଢ଼ୀ ବୁଲି ବୁଲି ଆଉ କୋଉଠୁ କିଛି ସୁରାକ 
ନ ପାଇ ଶେଷରେ ହନୁମାନଜୀ ଘାଟରେ ନଇକୁ ପଶୁ ପଶୁ କହିଲା-- 

‘ତେବେ ଅସଲ କଥାଟା କଂଣ ?” 

ମଦନଅଜାଙ୍କର ବୈଠକୀ ଟୁର୍ଗି ଆଗରେ ଗୋଟିଏ ବଡ଼ ବଉଳ ଗଛ । ଅନେକ 
ଦିନ ତଳେ ଗଛ ଚାରିପାଖରେ ପଥର ଚାନ୍ଦିନୀ ହୋଇଥଲା ଏବେ ଠାଏ ଠାଏ 
ଫାଙ୍କା ହୋଇଗଲାଣି । ଗାଟି ଦୋ ସାଲିଆ ଦୃୁଇଧାଡ଼ି ଘର | ସଫା ସୁତୁରା 
ଦାଣ୍ଡ । ଗାଁର ଗୋଟିଏ ପାଖରେ ବାବା ହନୁମାନଜୀଙ୍କ ଆସ୍ଥାନ | ଆସ୍ଥାନ ପାଖରେ 
ବରଗଛ ଓସ୍ତଗଛ ଯୋଡ଼ି ହୋଇ ଶାଖା ପ୍ରଶାଖା ମେଲି କେଉଁ କାଳରୁ 
ଠିଆହୋଇଛି । ଦକ୍ଷିଣ ପାଖରେ ବୈଠକୀ ଟୁଙ୍ଗୀଟିଏ । ଭଜନ କୀର୍ରନ ହୁଏ । 
ପୂନେଇଁ ରାତିରେ ବୈଠକୀ ଭୋଜି ହୁଏ । ସେ ଭୋଜିରେ ସାରା ଗୀର ପିଲା 
ବୃଢ଼ାସହିତେ ଏକାଠି ବସି ପ୍ରସାଦ ପାଆନ୍ତି । 

ହନୁମାନଜୀଉଙ୍କ ପୂନେଇ ବୈଠକୀ ଯେପରି ସାରା ଗାକୁ ଗୋଟିଏ ପରିବାର 
କରିଦେଇଛି । ଗାର ଅପରମୁଣ୍ଡରେ ମଦନ ଅଜାଙ୍କର ଘର | ସେଇଠି ଗା ବି 
ଶେଷ । ଗୀଟି ଛୋଟ ହେଲେ ବି, ପାଖରେ ଥବା ଅନ୍ୟ ଗୀ ଚାରୋଟି ଅପେକ୍ଷା 
ଏ ଗାର ସବୁଲୋକଙ୍କ ଅବସ୍ଥା ଭଲ । 

ମଦନ ଅଜାଙ୍କର ଗୋଟିଏ ବଡ଼ ବଗିଚା । ଘର ପାଖକୁ ଲାଗି କୂଅ । ବଗିଚା 
ମଝିରେ ଗୋଟିଏ ପୋଖରୀ । ପୋଖରୀର ଚାରି ପାଖ ହୁଡ଼ାରେ ନଡ଼ିଆ ଗଛ।| 
ପୋଖରୀର ଦୁଇ ମୁଣ୍ଡରେ ଦୁଇଟି ତେଣ୍ଡା ଲାଗିଛି । ସାରା ବଗିଚା ଏଇଥୂରୁ 
ପାଣି ପାଏ । ନାନା ରକମର ଜାତିଜାତିକା ଗଛ । ବେଶିଭାଗ ଫଳଗଛ। ନୁଖୁରୀ 
ଆଇର ସେ ଫଳଗଛ ଆଡ଼େ ଏତେ ନିଘା ନାହିଁ । ଆଇର ନାନା ପ୍ରକାର ଶାଗ 
ପଟାଳି । ଗାଁରେ ଏମିତି ଲୋକ ନାହିଁ ଯିଏ ଆଇର ଶାଗ ନ ଚାଖିଛି। 

ଘର ପାଖାପାଖି ବଗିଚାର ଆଇ ଯତ୍ନ ନିଏ । ଜାତି ଜାତିକା ଫୁଲଗଛ । 
ଅନେକ ପ୍ରକାର ମନ୍ଦାରଫୁଲ, ବଡ଼ଚମ୍ପା, କାଠଚମ୍ପା, ସ୍ଥଳପଦ୍ମ୍‌ ଟଗର, ସୁନାରୀ, 
ଗଂଗ ଶିଉଳି, ମଧୁମାଳତୀ ଭଳି ଫୁଲଗଛଲତା ଆଉ ଅନେକ ରତୁ ଉପଯୋଗୀ 

ଫୁଲଗଛ । ସହରରେ ଥବା ଆଇର ପୁତୁରା ଭଳିକି ଭଳି ଫ୍ରଲଗଛ ଚାରା 
ଆଣିଦିଏ । 


ଠାକୁର ଘରେ ଆଇ ଓଳିଏ ଲାଗି ଠାକୁରଙ୍କୁ ସଜାଏ। ଆଇ ସବୁଦିନ ତିନୋଟି 
ଫୁଲମାଳା ଗୁଛି ହନୁମାନଜୀଉ, କ୍ଷେତ୍ରପାଳ ଠାକୁରାଣୀ, ଆଉ ଖରାଖାଇ 
ଠାକୁରାଣୀଙ୍କ ପାଖକୁ ପଠାଏ । ଆଇର ସେଥୁରେ ଭାରି ଖୁସି । 


(—— —e—— ~eester en rere mae a - a ~ EC 

ସକାଳୁ ସକାଳୁ ଦେଉଳିଆ ପାରା ଦଳେ ଆସନ୍ତି,ପଚାଶ ଷାଠିଏ ଯାଏ 
ହେବେ । ଅଜା ସବୁ ଦିନେ ଖୁଦ,ଚାଉଳ, ମାଭ୍ତିଆ, ଗହମ ପକାରି । ସେତିକି 
ଖାଇଦେଲା ପରେ ଆଉ ଦିନସାରା ପାରାଙ୍କର ଦେଖା ନାହିଁ । ଅଗଣାକୁ ତିନି 
ଚାରିଟି କାଉଆସନ୍ତି । ସକାଳୁ ସକାଳୁ ଆଇ ସେମାନଙ୍କୁ ବାସି ପିଠା କି ଚାଉଳ 
ମୁଠିଏ ଦିଏ, ସେମାନେ ଯାଆନ୍ତି । ନାଲିଗାଇ ଓ ଏଇ ଚଢ଼େଇମାନଙ୍କୁ ନେଇ 
ଅଜା ଆଇଙ୍କର ସଂସାର ଚାଲୁଥିଲା, ଏବେ କେତେଦିନ ହେବ ଗହଳି ଆରମ୍ଭ 
ହୋଇଛି । ଫକୀର, କରୁଣା ଦିଜଣ ଗୁଡ଼ାଖୁ କାରଖାନାରୁ ଫେରିବା ପରେ 
ଆଇଙ୍କ ପାଖରେ ମୁହଁ ମାରିଦେଇ ଯାଆନ୍ତି । 


ଅଟାବୁହା, ରାଇବୋଲ, କୃଳସାହି,ହଦକୂଳ ଗୀର ଲୋକମାନେ ସହରକୁ 
ଗଲେ ଏଇ ଗୀ ଭିତର ଦେଇ ଯାଆନ୍ତି । ସଡ଼କ ବାଟ ବି ଅଛି, ମାତ୍ର ଏତେ 
ବୁଲାଣି ବାଟ ଦେଇ କିଏ ବା କାହିଁକି ତୁଚୁଟାରେ ଚାଲି ଚାଲି ଯିବ ? 


ହଦକୂଳ ଗାର ଅଧ୍‌କାଂଶ ଲୋକେ ଅସ୍ଥାୟୀ କୁଡ଼ିଆ ଘରେ ରହନ୍ତି । ସରକାରୀ 
ଜମିରେ ଥବା ଘରଡିହଟିକୁ ଛାଡ଼ିଦେଲେ, ଆଉ କାହାର ଚାଷବାସ ନାହିଁ । 
କେତେକ ଲୋକ ପାଖ ଗାରେ ଚାଷ କାମରେ ମଜୁରି ଖଟନ୍ତି । କେତେକ ଛୋଟ 
କାଟିଆ ବେପାର ବଣିଜ କରନ୍ତି । ବଡ଼ ବେପାର ପାଇଁ ହାତରେ ପାଣ୍ଠି ନାହିଁ । 
ସବୁ ଘରେ ପିଲାଛୁଆ ବହୁତ | ଏଇ କେତେ ବର୍ଷ ହେଲାସହରରେ କେତେଗୁଡ଼ିଏ 
ଛୋଟ ଛୋଟ କାରଖାନା ବସିବାରୁ ଅନ୍ୟମାନଙ୍କ ସହିତ ଗୀର ପିଲା ମରଦ 
ଯାଇ କାମ କରୁଛନ୍ତି । ଗାରେ ହିନ୍ଦୁ ମୁସଲମାନ, ଖ୍ରୀଷ୍ଟିଆନ ମିଳିମିଶି ଚଳନ୍ତି। 
ନିଜ ଦୁଃଖଧନ୍ଦାରେ ସମସ୍ତେ ବ୍ୟସ୍ତ । ଧରମ ନେଇ ଘାଣ୍ଟି ଚକଟି ହେବାକୁ ବେଳ 
କାହିଁ ? 

ପାଞ୍ଚ 
ବଉଳ ଫ୍ଲର ବାସ 


ସତ୍ୟାନନ୍ଦ ବାବୁଙ୍କ ଘର ଗଜିପିଠି ଗୀରେ । ଶିକ୍ଷକତା କରି କରି ଅବସର 
ନେବା ପରେ ଗାୀକୁ ଫେରିଛନ୍ତି । ତାଙ୍କ ଚେହେରାଟି ଏପରି ଯେ, ଏବେ ବି 
ଦେଖିଲେ ତାଙ୍କ ବୟସ ଜାଣି ହୁଏନି । ସ୍ଵାଧୀନତା ସଂଗ୍ରାମୀ ତଥା ଗାନ୍ଧୀବାଦୀ 
କର୍ମୀ ଅକରର ଜେନାଙ୍କ ସହିତ ତାଙ୍କର ଅନେକ ଦିନ ସମ୍ପର୍କ ଥୁଲା | ସବୁ ସମୟରେ 
ସେ ସ୍ତୁଲ୍‌ରେ ରହନ୍ତି । ଖୁବ କମ୍‌ ସମୟ ଗାଁକୁ ଆସନ୍ତି। 


ଗୀର ଭାଗବତ ଟୁଙ୍ଗୀରେ ସଞ୍ଜବେଳେ ସଂକୀର୍ର୍ରନ ହୁଏ । ଭାଗବତ ପାଠ 
ପରେ ଛାନ୍ଦ, ଚମ ବୋଲାଯାଏ । ମଦନଅଜା ବେଳେ ବେଳେ ସେଇ କୀର୍ରନ 
ଆସରରେ ଯୋଗଦିଅନ୍ତି। ଆଗରୁ କେବେ କେମିତି ମଦନ ଅଜାଙ୍କର ସତ୍ୟାନନ୍ଦ 
ବାବୁଙ୍କ ସହିତ ଦେଖାହେଉଥୁଲା | ଏବେ ସାକ୍ଷାତଟା ପୂରାପୂରି ନିଆରା । 


ଆସନ୍ତା କାଲି ପୂନେଇଁ । ଆଜି ତୋଫା ଜହ୍ନ ଆଲୁଅ ପଡ଼ିଛି । ନଡ଼ିଆ 
ଗଛତଳେ ଛାପି ଛାପିକିଆ ଆଲୁଅ । ବଉଳଗଛ ମୂଳଟା ବେଶି ଅନ୍ଧାର । ଅଳପ 
ଅଳପ କେଉଁଠି ଜହ୍ନ ଆଲୁଅ ପଡ଼ିଛି । ନୁଖୁରୀ ଆଇ ଲଣ୍ଠନଟା ଲଗାଇ 
ଥୋଇଦେଇ ଯାଇଛନ୍ତି । ଫକୀର କରୁଣା ଏପାଖସେପାଖ ହେଉଛନ୍ତି । ସଞ୍ଜ 
ପହର | ଜହୁ ବାରଣ୍ଡାରେ ପଡ଼ିଛି । ବାରଣ୍ଡାରେ ବସିଛନ୍ତି ମୁରଲୀ ପଟ୍ଟନାୟକ, 
ସତ୍ୟାନନ୍ଦ ବାବୁ ଆଉ କେତେଜଣ ଭଦ୍ରଲୋକ । ବଉଳମୂଳ ଚାନ୍ଦିନୀରେ ଢେର୍‌ 
ଲୋକ ବସିଛନ୍ତି । ସେଥ୍‌ରୁ ବେଶି ଭାଗ କାରଖାନାରେ କାମ କରୁଥ୍‌ବା ପିଲା । 
ଛୋଟପିଲା ଆଉ କାମ କରୁଥୁବା ଝିଅପିଲାମାନେ କାମସାରି ଗୀକୁ ପଳାଇ 
ଯାଇଛନ୍ତି । 

ପଟ୍ଟନାୟକ ବୁଢ଼ା ପଚାରିଲେ-- 

ଆକୁ। ସତ୍ୟାନନ୍ଦ ବାବୁ, ଶେଷରେ କ”ଣ ହେଲା ? 

ଏଥର ସତ୍ୟାନନ୍ଦ ବାବୁ ସଜାଡ଼ି ହୋଇ ବସି କହିଲେ- କାରଖାନା 
ମାଲିକମାନେ ପ୍ରଥମେ ପ୍ରଥମେ ମୋଟେ ରାଜି ହେଉ ନଥୁଲେ । ସେମାନେ 
ଓଲଟି କହୁଥିଲେ - 

ପିଲାମାନଙ୍କର ଦରକାର ଅଛି ବୋଲି ସିନା ସେମାନେ କାମ କରୁଛନ୍ତି । 
ସେମାନଙ୍କୁ ଯଦି ଅସୁବିଧା ହେଉଛି,ସେମାନେ କାମ ନ କରନ୍ତୁ ।” 

ଦିଆସିଲି କାରଖାନା ଆଉ ବାଣ କାରଖାନାର ମାଲିକମାନେ, ବେଶି 
ତୋଡ଼ିଭିଡ଼ି ଦେଖାଉଥୁଲେ। ବାଧ୍ଯ ହୋଇ ମତେ ରାଜଧାନୀକୁ ଯିବାକୁ ହେଲା। 
ସେଠାରେ ସବୁ ବ୍ୟବସ୍ଥା କଲାପରେ ଯାଇ, କଥାରେ କିଛି ସମାଧାନ ହେଲା | 

-- କ'ଣ କଣ ସର ରହିଲା ତା” ହେଲେ ?” 

- - * ' ସେ ସବୁ ତ ଲେଖାଲେଖି ହୋଇଛି । 

ତେବେ ପିଲାମାନଙ୍କ ସମ୍ପର୍କରେ ଯାହା ହେଲା ତା ଆମ ପାଇଁ ଟିକେ ଆଶାର 
ବିଷୟ । 

ପିଲାମାନେ ସାତ ଘଣ୍ଟାରୁ ବେଶି କାମ କରିବେ ନାହିଁ । 

ସକାଳ ନ'ଟାରୁ କାମରେ ଲାଗିବେ, ଚାରିଟା ବେଳେ ଛୁଟି | 

ମଝିରେ ଘଣ୍ଟାଏ ଖାଇବା ଛୁଟି । 

କାରଖାନା ମାଲିକମାନଙ୍କ ତରଫରୁ ରିହାତି ଦରରେ ଦିନବେଳା ଖାଇବା 
ଯୋଗାଇ ଦିଆଯିବ । 

ବିଡ଼ି କାରଖାନା ମାଲିକର ଗୋଟିଏ ଘର ଥଲା, ସେଇଠି କମ୍‌ ଦାମ୍‌ରେ 
ଖାଇବାକୁ ଦେବା ଆରମ୍ଭ ହୋଇଛି । 

ପରେ ଗୋଟିଏ ସ୍ଥାୟୀ ଘର ହେବ। 

ଏଘରଟି ବାଣ କାରଖାନାର ପିଲାଙ୍କୁ ଟିକେ ଦୂର ହେଉଛି। କମ୍ପାନୀ ଗାଡ଼ିରେ 
ପିଲାମାନେ ଖାଇବାକୁ ଆସିବେ । ଯେଉଁ ଦିନ ଗାଡ଼ି ନଂ ଥୁବ ଯିବା ଆସିବାପାଇଁ 
ସେଦିନ ପିଲାଙ୍କୁ ଅଧ୍ୟକ ସମୟ ଦିଆଯିବ । a 

ବିପଦ ଥୁବା କାମରେ ଆଉ ପିଲାଙ୍କୁ ଲଗାଯିବ ନାହିଁ ।' 

ସବୁ ପିଲା ନିଜ ଦରମା ନିଜେ ନେବେ। 

ଡାକଘରେ ପ୍ରତ୍ୟେକ ପିଲା ନାମରେ ଜମାଖାତା ଖୋଲାଯିବ । 

ପିଲାଙ୍କ ପାଇଁ ସାପ୍ତାହିକ ଛୁଟି ସହିତ ଆଉ କେତେକ ଛୁଟିର ବ୍ୟବସ୍ଥା 
କରାଗଲା । ପ୍ରତ୍ୟେକ ପିଲା ପାଇଁ ମାଲିକମାନେ ଇ.ଏସ.ଆଇ. ଡାକ୍ତରଖାନାରେ 
ଚିକିତ୍ସା ବ୍ୟବସ୍ଥା କରିବେ ।’ 

- ପିଲାଙ୍କ ପଢ଼ାଶୁଣା ବିଷୟରେ ମାଲିକମାନେ କଣ କହିଲେ ?’ 

ଏଥର ସତ୍ୟାନନ୍ଦ ବାବୁ ମଦନ ଅଜାଙ୍କ ଆଡ଼େ ଚାହିଁଲେ । 

ଅଜା କହିଲେ-- ସତ୍ୟାନନ୍ଦବାବୁ, କଥାଟା ଖୋଲାଖୋଲି କହିଦେଉ 
ନାହାନ୍ତି - ମୋ କହିବାରେ କଣ ଅଛି ? 

ସତ୍ୟାନନ୍ଦବାବୁ କହିଲେ - ‘ମାଲିକମାନେ ବହୁ କଷ୍ଟରେ ଆମର ଅନେକ 
ସର୍ଭରେ ରାଜି ହେଲେ । ପିଲାଙ୍କ ପାଠପଢ଼ା କଥାଟା ଟଣାଭିଡ଼ା ଉପରକୁ 
ଯାଉଥଲା, ସେଠାରେ ପଢ଼ାପଢ଼ିର କୌଣସି ବ୍ୟବସ୍ଥା ହୋଇ ପାରିବ ନାହିଁ 
ବୋଲି, ସେମାନେ ଜିଦ୍‌ ଧରିଲେ । ଶେଷକୁ ମଦନବାବରଙ୍କ ପାଇଁ କଥାଟା 
ସହଜରେ ଛିଡ଼ିଗଲା। ମଦନବାବୁ ତାଙ୍କର ଗୋଟିଏ ଘର ଆଉ ବଗିଚାକୁ ପିଲାଙ୍କ 
ପାଇଁ ଛାଡ଼ିଦେବେ | ଏଇଠି ପାଠପଢ଼ା ଆଉ ହାତକାମରେ ତାଲିମ ଦିଆଯିବ ! 

- - “ଅସଲ କଥା ହେଲା, ପଢ଼ାପଢ଼ି ପାଇଁ ପିଲାମାନେ କ'ଣ ମତ ଦେବେ, 

ସେଇଥୁ ପାଇଁ ଆଜି ଏ ଆଲୋଚନା । ଏଇ ଫକୀର, କରୁଣା ସବୁ ପିଲାଙ୍କୁ 
ବୁଝାଇବା ଦାୟିତ୍ଵ ନେଇଥୂଲେ | ସେମାନେ ଏବେ କହିବେ ପିଲାମାନଙ୍କ ମତ 
କ'ଣ ? 

ପ୍ରଥମେ ଫକୀର ଠିଆହୋଇଗଲା, ତା'ପରେ କରୁଣା ବି ଠିଆ ହେଲା | 
ଫକୀର କହିଲା - ବଇଦ ସବୁ ପିଲାଙ୍କୁ ବୁଝାଇ ସୁଝାଇ ରାଜି କରିଛି । ସମସ୍ତେ 
କାମରୁ ଫେରି ଏଇଠି ଆସି ଅଜାଙ୍କ ଘରେ ମେଳ ହେବୁ । ପଢ଼ା ସରିଲେ, 
ରାତିରେ ଯାଇ ଘରକୁ ଯିବୁ । 

ସତ୍ୟାନନ୍ଦ ବାବୁ କହିଲେ - - ‘ଗୋବିନ୍ଦ ମାଷ୍ଟରଙ୍କ ସହିତ ବି ମୋର କଥାବାରା 
ହୋଇଛି । ସେ ସବୁ ଦିନେ ଆଉ ତାଙ୍କ ଗୀକୁ ଯିବା ଆସିବା କରିବେନି, ଏଇଠି 
ରହିଯିବେ। ଏ ପିଲାମାନଙ୍କୁ ରୀତିମତ ଦେଖାଶୁଣା କରିବେ । ସବୁଦିନ ସନ୍ଧ୍ୟାରେ 
ମୁଁ ବି ଆସି ବୁଲି ଦେଇଯିବି । 

ପଟ୍ଟନାୟକ ବୃଢ଼ା କହିଲେ- ‘ସରକାରଙ୍କ କଣ ଏ ପିଲାଙ୍କ ପଢ଼ାପଢ଼ି ପାଇଁ 
କିଛି ବ୍ୟବସ୍ଥା ନାହିଁ ?? 

ସରକାରଙ୍କର ‘ଜାତୀୟ ସାକ୍ଷରତା ମିସନ’ ଜରିଆରେ ସମ୍ପୂର୍ଣ୍ଣ ସାକ୍ଷରତା 
କାର୍ଯ୍ୟକ୍ରମ ବ୍ୟବସ୍ଥା ରହିଛି । ତାକୁ ଖୋଲିବା ପାଇଁ ଶୀଘ୍ର ବ୍ୟବସ୍ଥା ହେବ । 

ସେଇଠୁ ମଦନ ଅଜା କହିଲେ - 

‘ସରକାରୀ କାମ | କେତେ ସେଣାରେ ପାଣି ଉଠିଲେ ଯାଇ ହେବ | 

ଖାଲି କ'ଣ ସରକାରଙ୍କୁ ଚାହିଁ ରହିବା,ଆମେ ଚେଷ୍ଟା କରି କିଛି କରିପାରିବା 
ନାହିଁ ? 

ଏଇ ସତ୍ୟାନନ୍ଦ ବାବୁ ଅଛନ୍ତି, ସନ୍ତେ।ଷ ପରି ପାଠୁଆ ପିଲା ପାଞ୍ଚ ସାତ 
ଜଣ ଅଛନ୍ତି, ଗୋବିନ୍ଦ ମାଷ୍ଟ୍େେ ତ ପୂରା ସାହାଯ୍ୟ କରିବେ ବୋଲି କହିଲେଣି । 
ଏବେ ଆମ ଏଇଠି ସେ ସବୁ ଚାଲୁ । 

ଗୀ ସ୍ତ୍ୁଲର ସେକ୍ରେଟାରୀ ଅନିରୁଦ୍ଧବାବୁ ବି ଆଜି ଯୋଗ ଦେଇଛନ୍ତି । ସେ 
କହିଲେ- 

ଚାରିଟା ପରେ ତ ସ୍ତ୍ୁଲ ଘର ଫାଙ୍କା ପଡ଼ୁଛି, ତେଣୁ ସନ୍ଧ୍ୟାରେ ସ୍ତ୍ୁଲ ଘରେ 
ପଢ଼ାପଢ଼ିହେଉ । 

କବାଟ ପାଖରେ ନୁଖୁରୀ ଆଇ ବସି କଣ ଭୁଡ଼ୁରୁ ଭୁଡୁରୁ ହେଉଥୁୂଲେ [ 
ସମସ୍ତେ ସେଇ ଆଡ଼କୁ ଚାହିଁଲେ । ମଦନ ଅଜା ଆଇର ଭାଷା ଠିକ୍‌ ବୁଝନ୍ତି । 
ସେ କହିଲେ- 

‘ଆରେ ସେଇଠି କ'ଣ କହୁଛ ? ଆଗକୁ ଆସ ।” 

ଆଇ ସେଇଠି ଥାଇ ବଡ଼ ପାଟିରେ କହିଲେ- 

ମୁଁ ମାଇପି ନୋକ, ଏତେ ନୋକଙ୍କ. ଆଗରେ କଂ ଣ କହିବି ? ମୁଁ କଣ 
କଉଥ୍ଲି କି ପିଲାମାନେ ଏତେ ଦିନ ଧରି ପଢ଼ାପଢ଼ି ଛାଡ଼ିଦେଇଛନ୍ତି । ଏବେ 
ସିଏ ବା ଇସ୍ଟଲ ଘରକୁ ଯାଇ ପଢ଼ି ବସିଲେ କଣ ପାଠରେ ଭଲ ମନ ଲାଗିବ ? 

କଥାରେ କହନ୍ତି- 

' ଘୋଷଣା ବିଦ୍ୟା ନିତି ପତୁଥୁଲେ ଅମୃତ ସମାନ, ଛାଡ଼ିଦେଲେ ବିଷପିତା ।” 

ମୁଁ କହୁଥୁଲି ପିଲାମାନେ ଏଇଠି ଆସି ପହଞ୍ଚିଲେ, ମୁହଁ ହାତ ଧୋଇ କିଏ 
ପାଣି ଟୋପେ କିଏ ମୁଢ଼ି ମୁଠେ ଖାଇଦେଲେ ମନଟା ଅନ୍ୟ ପ୍ରକାର ଧରନ୍ତା । 
ତା'ପରେ ବସି ପଢ଼ିଲେ ସିନା ପାଠ ହେବ । ମନ ଖୁସି ନ ଥିଲେ ପାଠଟା ବିଷ 
ଭଳିଆ ଲାଗିବ । ସିଧା ସଳଖ ଇସ୍ଟଲ୍‌ ଗଲେ ପିଲାଙ୍କ ମନ କଥା କିଏ ବୁଝିବ ? 

ମଦନ ଅଜା ଥଟ୍ଟା କରି କହିଲେ - 

' ୟା ଭିତରେ ତମର ତ ଅନେକବୁଦ୍ଧି ହେଇଗଲାଣି । ମୋର ବି ସେଇଆ 
ମନ ଥୂଲା,କାଳେ ତୁମେ କ”ଣ ଭାବିବବୋଲି ସିନା କଥାଟା ଖୋଲୁ ନଥୁଲି ।” 

ସତ୍ୟାନନ୍ଦ ବାବୁ କହିଲେ - 

“ ସାକ୍ଷରତା କାର୍ଯ୍ୟକ୍ରମ ଆରମ୍ଭ ହେବାଯାଏ ତା” ହେଲେ ଏଇଠି ପିଲାଙ୍କ 
ପଢ଼ାପଢ଼ି ଚାଲୁ ।” 

ମଦନ ଅଜା କହିଲେ - 

* ଆମର ସେ ଲମ୍ବା ଘର, ଆମ୍ବ ବଗିଚାକୁ ସଫା କରିଦେଇଛୁ । ଆମ ଗୀର 
ସ୍ତ୍ଲ ଯାଉ ନ ଥୁବା ସବୁ ପିଲା ଆଉ କାରଖାନାରେ କାମ କରୁଥିବା ସବୁ ପିଲା 
ମିଳିମିଶି ଏଇଠି ଖେଳିବେ, ବସିବେ | ବଗିଚା ପାଖ ପଡ଼ିଆଟାକୁ ବି ମୁଁ ଲୋକ 
ଲଗାଇ ସଫ । କରାଇ ଦେବି । ଭଲଂଖେଳ ପଡ଼ିଆଟିଏ ହେଇଯିବ । 

ଏଥର କରୁଣା ଉଠି କହିଲା - 

* ଅଜା ସେ ପଡ଼ିଆକୁ ଆମେ ସମସ୍ତେ ମିଶି ସଫାକରିଦେବୁ । ଖାଲି ତ 
କେତେ ବୃଦା କଣ୍ଟା ଝଟା ଗଛ |! ଏଇ କାମ ପାଇଁ ଲୋକ ଲଗାଇବା ଦରକାର 
କଂ” ଣ ? ଆମେ ଖେଳରେ ଖେଳରେ ତ କାମ କଲେ କେତେ ଖୁସି ଲାଗିବ । 

କଥା ମଝିରେ ସନ୍ତେ।ଷ ଆସି ପହଞ୍ଚି ଯାଇଛି । 

ସେ କହିଲା - 

“ମୋର ତ ପରୀକ୍ଷା ଫଳ ବାହାରିବା ପାଇଁ ଡେରି ଅଛି । ତାହାପରେ ଯାଇ 
ଅନ୍ୟ ବ୍ୟବସ୍ଥା । ସେ ଦିନ ଯାଏ ମୁଁ ଆଉ ବାଇନ ସବୁ ଦିନ ଆସି ପାଠପଢ଼ା 
ଦେଖିବ୍ର ।' 

ସତ୍ୟାନନ୍ଦ ବାବୁ କହିଲେ - 

‘କଥାଟା ତ ଗୋଟିଏ ବାଟକୁ ଆସିଗଲା, ହଉ ଏଥର ଯିବା ?” 

ନୁଖୁରୀ ଆଇ କବାଟ ଫାଙ୍କରୁ ଧୀର ଭାବରେ ପୁଣି କହିଲା- 

'ହେ..ହେ...କହୁନ...” 

ମଦନ ଅଜା କହିଲେ - 

‘କଣ କହିବି ? 

ଏ କାଲି କଥା କହୁନା ? 

“ତୁମେ କହନୁନା ?' 

“ଉଁ ହୁଁ ବଡ଼ ପାଟିରେ ତମେ କହ ।” 

ମଦନ ଅଜା ଉଠିଲେ, ଗାମୁଛା ଝାଡ଼ିଦେଇ କାନ୍ଧରେ ପକାଇଲେ | 

ତଳକୁ ମୁହଁ କରି କହିଲେ ... 
“ମୁଁ କଣ କହୁଥଲି କି ...” 

ସ ତ୍ୟାନନ୍ଦ ବାବୁ କହିଲେ - 
ହଁ, ହଁ ଯଦି କିଛି ଅସୁବିଧା ଅଛି କୁହ ? 
‘ଅସୁବିଧା କିଛି ନାଇଁ ଯେ, ବୁଢ଼ୀ କହୁଥିଲା |--- 

“ କାଲି ତ ପୁନେଇଁ | ହନୁମାନଜୀ ପାଖରେ ବୈଠକ ପାଳି। ଯୋଗକୁ କାଲି 
ପାଳିଟି ଆମର | କାଲି ସନ୍ଧ୍ୟାକୁ ଯଦି ସବୁ ବାବୁମାନେ ଆଉ ସବୁ ପିଲାମାନେ 
ଆସନ୍ତେ , ତେବେ ସମସ୍ତେ ମିଶି ଠାକୁରଙ୍କ ପ୍ରସାଦ ପାଆନ୍ତେ ।”? 

ଅଜା ଆଇଙ୍କର ଏପରି କଥା କହିବା ଭଙ୍ଗୀ ସମସ୍ତଙ୍କୁ ହସାଇ ଦେଲା। ସମସ୍ତେ 
ଜୋରରେ ହସି ଉଠିଲେ । 


ଶଙ୍କର ଓଝା କହିଲେ - 

““ ଇଏ ଗୋଟାଏ କଥା ତମେ କେତେ ଶରଧାରେ କହୁଛ ଆଉ ଆମେ 
ଆଇବୁନି ? ନିଶ୍ଚୟ ଆସିବୁ । 

ହସି ହସି ସମସ୍ତେ ହଁ କଲେ। 

ଏଥର ଆଇ ପଦାକୁ ବାହାରି ଆସିଲେ । ବଉଳ ଗଛ ମୂଳେ ଫକୀର, କରୁଣା 
ଠିଆ ହୋଇଗଲେ | ଆଶ ଡାକିଲେ- 

* ହେ କରୁଣା, ତମର ସବୁ ସାଙ୍ଗ ଝିଅ ପୁଅକୁ ଆସିବାକୁ କହିବ । ଜଣେ 
ଯେମିତି ବାଦ୍‌ ନପଡ଼େ ।” ବଉଳଗଛ ମୂଳେ ବସିଥ୍‌ବା ସବୁ ପିଲା ଏଥର ଆଇ 
ଚାରିପାଖରେ ବେଢ଼ିଗଲେ | 


He fie oe 4 oe 


ଛଅ 


ଏବେ ବାଟି ମିଳିଗଲା 


ଆକାଶ ସାରା ବାଦଲ ଘୋଡ଼େଇହୋଇଛି | କଅଁଳିଆ ପାଗ | ରଥଯାତ୍ରା 
ଆଉ ଅଳ୍ପ ଦିନ ଅଛି । ଆଜି ସକାଳୁ ସକାଳୁ ସତ୍ୟାନନ୍ଦ ବାବୁ 
ଆସିଥୁୂଲେ, ଗୋବିନ୍ଦମାଷ୍ଟ୍େଙ୍କୁ ସାଙ୍ଗରେ ନେଇ କୁଆଡ଼େ ବାହାରି ଗଲେ । 
ବଇଦ, କରୁଣା, ଟିପୁ, କାଞ୍ଚନ, ଆଉ ଆଉ ପିଲାମୀନେ ସଫା ପୋଷାକପତ୍ର ପିନ୍ଧି 
ଘର ବଗିଚା ସଜାଇବାରେ ବ୍ୟସ୍ତ । ଚାରି ଗାରୁ ସବୁ ସ୍କୁଲ୍‌ ପିଲାମାନେ ଆସି 
ମେଳ ହୋଇଛନ୍ତି । ଗୋପିଦାସ, ଶଙ୍କର ଓଝା ଏପାଖ ସେପାଖ ହେଉଛନ୍ତି । 

ସନ୍ତୋଷ ବୁଲି ବୁଲି କାମ ତଦାରଖ କରୁଛି । ବୁଢ଼ା ମୁରଲୀ ପଟ୍ଟନାୟକ 
ହାତବାଡ଼ିଟିକୁ ଡେରିଦେଇ ଚେୟାର ଉପରେ ବସିଛନ୍ତି । ପାକୁଆ ପାଟିରେ 
ପାନ ଚୋବା ଚାଲିଛି। ଏଣେ ପାନକୁଟାରେ ବି ଚାଲିଛି ପାନ ଛେଚା। ପିଲାମାନେ 
ରଙ୍ଗୀନ କାଗଜ ଲଗାଇ ଲଗାଇ ଚାଲିଛନ୍ତି । ଅଟାବୁହା, ଗଜିପିଠି, ହଦକୁଳ, 
କୁଳସାହି ରୁ ଲୋକମାନେ ଧୀରେ ଧୀରେ ଆସିବାକୁ ଲାଗିଛନ୍ତି | ନଖୁରୀ ଆଇ 
ଭୋରୁ ଭୋରୁ ଗାଧୋଇ ସାରି ଆଜି ସଅଳ ସଅଳ ପଶିଛନ୍ତି ଠାକୁର ଘରେ, ଏ 
ପର୍ଯ୍ୟନ୍ତ ବାହାରି ନାହା । ସକାଳୁ ସକାଳୁ ମଦନ ଅଜାଙ୍କର ବି କାହିଁ କେଉଁଠି 


ଦେଖାନାହିଁ। 


| 
, 
| 


Digitized by srujanika@gmail.com 


ଏବେ ବାଟ ମିଳିଗଲା ୪୩ 


ସନ୍ତେ।ଷ କହୁଛି - 

' ‘ଅଜା, ପ୍ରଫେସର ରାମମୋହନଙ୍କୁ ଦେଖାକରିବାକୁ ଡାକ ବଙ୍ଗଳା 
ଯାଇଛନ୍ତି ।' 

ଏଇ କେତେଦିନ ହେବ ମଦନ ଅଜା ସେ ପୂର୍ବ ଅବସ୍ଥାରେ ନାହାନ୍ତି, ଖାଲି 
ଚରକି ଭଳିଆ ସବୁବେଳେ ବୁଲୁଛନ୍ତି । ସକାଳେ ଏଠିତ, ସନ୍ଧ୍ୟାବେଳେ ଯାଇ 
ଆଉ କୋଉ ଗାରେ । ବର୍ଷକ ତଳର ମଦନ ଅଜା ଆଉ ଆଜିର ଅଜାଙ୍କୁ ତଉଲି 
କେହି ପୂର୍ବ ଅବସ୍ଥାକୁ ବିଶ୍ଵାସ କରି ପାରିବ ନାହିଁ। ଆଗଭଳି ମୁହଁରେ ହସ ଚେନାଏ 
ଲାଗିରହିଛି, ମାତ୍ର ମନ ଭିତରେ ଯେପରି ଗଭୀର ଚିନ୍ତା ମାଡ଼ି ବସିଲାପରି 
ଲାଗୁଥୂଲା । 

କାରଖାନାରେ କାମ କରୁଥୁବା ପିଲାମାନେ ଏକପ୍ରକାର ଥଇଥାନ 

ହୋଇଗଲେଣି ! ଛୋଟ ପିଲାଙ୍କର ସ୍ତୁଲ ବି ଭଲ ଚାଲିଛି, ମାତ୍ର ସେହି 
ଅନୁପାତରେ ପିଲାମାନଙ୍କର ଘରର ଅବସ୍ଥା ଖୁବ୍‌ ବେଶି ବଦଳିନି । ସତ୍ୟାନନ୍ଦ 
ବାବୁ ବାହାରୁ ଅନେକ ଲୋକଙ୍କୁ ଆଣି କେତେ ବୁଝାସୁଝା କଲାପରେ, ଏଇ 
ସାମାନ୍ୟ ଯାହା କିଛି ବଦଳିଛି । ତଥାପି ମଦନ ଅଜାଙ୍କ ମନକୁ ବିଶେଷ କିଛି 
ସନ୍ତେ।ଷ ଲାଗୁନି । ଅଜା ଦେଖୁଛନ୍ତି ପିଲାଗୁଡ଼ିକ ଖେଳିବୁଲି ପାଠ ପଢ଼ି ବି ଖୁସି, 
ମାତ୍ର ଘରେ ଯାଇ ପାଦ ଦେଉ ନ ଦେଉଣୁ ଆରମ୍ଭ ହୋଇଯାଏ ଅଶାନ୍ତି । 

ସବୁ ଅଶାନ୍ତିର ମୂଳ କାରଣ ହେଲା- 

ପିଲାମାନଙ୍କର ଘର ଲୋକମାନେ ଭାବୁଛନ୍ତି ଆଗେ କାରଖାନା ତରଫରୁ 
ମୁନ୍ନସୀମାନେ ଘରେ ଆଣି ପଇସା ଦେଇ ଯାଉଥ୍‌ଲେ, ସେ ସବୁ ଠିକ୍‌ ଠିକ୍‌ 
ମିଳୁଥୂଲା । ଏବେ ପିଲାମାନଙ୍କ ହାତକୁ ପଇସା ଯିବାରୁ ବୋଧହୁଏ କମ୍‌ 
ପାଉଛନ୍ତି । 1! 

ପ୍ରକୃତରେ ଘର ଲୋକମାନେ କମ୍‌ ପାଜନାହାନ୍ତି। ସେ କଥା ମଝିରେ ମଝିରେ 
ଅଜା ତଦାରଖ କରି ବୃଝୁଛନ୍ତି। କିନ୍ଧୁ ଲୋକଙ୍କ ମନରେ ନାନା କାରଣରୁ ଅବିଶ୍ବାସ 
ଉପୁଜୁଛି । ସେଇଟା କେମିତି ଦୂର କରିହେବ ? 

୪୪ ଏବେ ବାଟ ମିଳିଗଲା 


ପିଲାମାନଙ୍କୁ ପାଠପଢ଼ାରେ ସାଧାରଣ ଶିକ୍ଷା ସହିତ ବେଶି ପରିମାଣରେ 
ବ୍ୟାବହାରିକ ଶିକ୍ଷାପ୍ରଦାନ କରାଯାଉଛି । ଯେପରିକି ଘରର ସଉଦା ପତ୍ର ହିସାବ, 
ଘରର ମାସିକିଆ ଖଙ୍ଟ,ଦୋକାନରୁ ବାକି ନ ଆଣି ନଗଦ ପଇସାଦେଇ ଜିନିଷ 
କିଣିବାର ଅଭ୍ୟାସ । ଆୟ ଅନୁସାରେ ବ୍ୟୟ | ସେଥୁପାଇଁ ଘରର ଚଳିବାରେ 
କିଛି କଟକଣା ଆସୁଛି । ଏସବୁ କଥାକୁ, ଘରର ଲୋକମାନେ ଠିକ୍‌ ଭାବରେ 
ଗ୍ରହଣ କରି ପାରୁନାହାନ୍ତି । 

ସମବାୟ କ୍ୟାଣ୍ଟିନରେ ଖାଇବା, କମ୍ପାନୀରୁ ଡିଉଟି ପୋଷାକ ପାଇବା, 
ଇ.ଏସ.ଆଇ. ଚିକିତ୍ସା ସୁବିଧା ପାଇବା, ଅଜାଙ୍କ ଘରେ ରହି ପାଠପଢ଼ିବା, 
ଖେଳିବା, ପ୍ରଦୃତି ଘଟଣାକୁ ସେମାନେ ଖୁବ୍‌ ବେଶି ପସନ୍ଦ କରିପାରୁନାହାନ୍ତି । 

ପିଲାଙ୍କ ଘରଲୋକମାନେ ଭାବୁଥିଲେ, ତାଙ୍କ ପିଲାଙ୍କ ପଇସାରୁ ହିଁ ଏ ସବୁ 
ପାଣି ଭଳିଆ ଖଙ୍ଟ ହେଉଛି । ପିଲାମାନେ ହିସାବ ପତ୍ର ବୁଝିବା, ଘରର 
ଦାୟିତ୍ଵ ନେବା କଥାକୁ ବି କେତେକ ଲୋକ ପସନ୍ଦ କରୁ ନ ଥୁଲେ । ସେମାନେ 
ମନେ ମନେ ଆଶଙ୍କା କରୁଛନ୍ତି ଘରର ପରିଚାଳନା କ୍ଷମତା ଯେପରି କ୍ରମେ 
ପିଲାମାନଙ୍କ ହାତକୁ ଚାଲି ଯାଉଛି । 

ସେମାନଙ୍କ ଭିତରୁ ଅଧୁକାଂଶ ଅଭିଭାବକ ଏତିକି ଖୁସି ହେଉଥ୍‌ଲେ ଯେ ତାଙ୍କ 
ପିଲାମାନେ ଏବେ ଖାଇ ପିଇ ଖୁସିରେ ଅଛନ୍ତି । ସେଥୁପାଇଁ ସବୁ ଅସନ୍ତୋଷ 
ଭିତରେ ବି ସେମାନେ ମଦନ ଅଜାଙ୍କୁ ଦୋଷ ଦେଇପାରୁ ନଥୁଲେ । ନିଜର 
ପରିବାରର ଅଭାବ ଅସୁବିଧା ଯୋଗୁଁ, ବି ଖୁବ୍‌ ଗୋଟାଏ ଗଣ୍ଡଗୋଳ କରିବାକୁ 
ସାହସ କରୁ ନଥୂଲେ। ତେବେ ସେହି ଖର୍ଚ୍ଚ ସବୁ ପିଲାମାନଙ୍କ ପଇସାରୁ ହେଉଛି 
ବୋଲି କେତେକଙ୍କ ମନରେ ଅସନ୍ତୋଷ କୁହୃଳୁ ଥୁଲା | 

ଯେଉଁ ଛୋଟ ଛୋଟ ପିଲାଙ୍କୁ କାରଖାନା କାମରୁ ଆଣି ସ୍ତ୍ଲ୍‌ରେ ପଢ଼ାଇବା 
ବ୍ୟବସ୍ଥା ହୋଇଥଲା, ସେମାନଙ୍କ ପରିବାରର ରୋଜଗାର ବନ୍ଦ ହୋଇଗଲା 
ବୋଲି ଲୋକମାନେ ଭାବୁଥିଲେ । ସରକାରଙ୍କ ଶ୍ରମ ଅଫିସରଙ୍କ ସହଯୋଗରେ 
ହଁ, ସତ୍ୟାନନ୍ଦ ବାବୁ ଏସବୁ ବ୍ୟବସ୍ଥା କରାଇଥୂଲେ । ଶେଷରେ ସତ୍ୟାନନ୍ଦ 

ଏବେ ବାଟ ମିଳିଗଲା ୪୫ 


ବାବୁଙ୍କୁନେଇ ମଦନ ଅଜା ଗୀ ଲୋକଙ୍କୁ ଅନେକ ଥର ବୁଝାରଲା ପରେ ହିଁ, 
କଥାଟା ଟିକେ ବାଗକୁ ଆସିଲା । 


ସେ ସମୟରେ ଗୀ କୁ ଗାଁ ବୁଲିଲାପରେ ମଦନ ଅଜା ଲକ୍ଷ୍ୟ କରୁଥିଲେ 
ପିଲାମାନଙ୍କୁ କାମକୁ ପଠାର ଦେଇ ଅଧ୍କାଂଶ ଘର ଲୋକେ ସେଇ ପରସାକୁ 
ଅନାଇ ଅନାଇ ଅଳସୁଆ ହୋଇଯାଉଥୁୂଲେ । ମଦ, ଗଂଜେର ନିଶା ଅଧୂକାଂଶ 
ଘରଲୋକଙ୍କୁ ଘାରିଥୁଲା । କାମିକା ଲୋକମାନେ ବି କାମକୁ ଯାଉନଥୂଲେ। 


ମଦନ ଅଜାଙ୍କ କହିବା ଅନୁସାରେ ସତ୍ୟାନନ୍ଦ ବାବୁ କେତେକ ସମାଜ ସେବା 
ସଂସ୍ଥାର ଲୋକଙ୍କୁ ସେ ଗୀମାନଙ୍କରେ ରଖି, ବୁଝାବୁଝି କରାଇବାରୁ ଏବେ 
ଯାହାହେଉ ଲୋକଙ୍କ ଅବସ୍ଥା ଟିକେ ବଦଳିଛି । ଗୀର ସବୁ ଛୋଟ ପିଲା ସ୍ଟୁଲ୍‌କୁ 
ଯାଉଛନ୍ତି । ସେଥୁପାଇଁ ଅଜାଙ୍କ ଧୀ ଧପଡ଼ ଥୁଲା ବେଶି । 


ଗତ ସଂକ୍ରାନ୍ତି ଦିନ ଅଜା ବଳଦେବଜୀଉଙ୍କ ଦର୍ଶନକୁ ଯାଇଥୂଲେ | ସଅଳ 
ସଅଳ ଫେରି ସେ ଗାଁମାନଙ୍କରେ ବୁଲି ବୁଲି ଆସିଲେ । କାରଖାନାରେ କାମ 
କରୁଥିବା ନଅବର୍ଷ ବୟସ ଭିତରେ ଯେଉଁ ଏଗାର ଜଣ ପିଲା ଥଲେ, ସେମାନଙ୍କୁ 
କାରଖାନାରୁ ଆଣି ସ୍ତ୍ୁଲ୍‌ରେ ପଢ଼ାଇବାକୁ ଅଜାଙ୍କର ଭାରି ଇଚ୍ଛା ଥୁଲା । 


ସେ ପରିବାର ଭିତରୁ ଗୋଟିଏ ବିଧବା ସ୍ତ୍ରୀ ଲୋକକୁ ଛାଡ଼ିଦେଲେ, ଆଉ 
ସମସ୍ତଙ୍କର ବାପ କି ଭାଇମାନେ ରୋଜଗାରକ୍ଷମ ଥିଲେ | ଅଜା ଅନେକ ଥର 
ବୁଝାଇବାରୁ ସମସ୍ତେ ରାଜି ହୋଇଛନ୍ତି । ଏଇ ବର୍ଷ ଆରମ୍ଭରୁ ସ୍ତୁଲରେ ନାଆଁ 
ଲେଖାଇ ପାଠ ପଢ଼ିବେ । ଗରିବ ବିଧବା ସ୍ତ୍ରୀ ଲୋକଟି ପାରଁ ସତ୍ୟାନନ୍ଦ ବାବୁ 
ଅନେକ ଦଉଡ଼ା ଦଉଡ଼ି କରି ବିଧାୟକଙ୍କ ମାଧ୍ୟମରେ କିଛି ସରକାରୀ ସାହାଯ୍ୟର 
ବ୍ୟବସ୍ଥା କରାଇ ଦେଉଛନ୍ତି । ସେ ଦିନ ସନ୍ଧ୍ୟାରେ ଏ କଥା କହୁ କହୁ ଅଜା 
କହିଲେ- କାମଟା ଟିକିଏ ବାଗକୁ ଆସିଛି । ଦେଖାଯାଉ ପ୍ରଭୁଙ୍କ ଇଚୁ 


ଗତ ଜାନୁୟାରୀ ମାସରେ ସତ୍ୟାନନ୍ଦ ବାବୁଙ୍କ ସାଙ୍ଗରେ ଅଜା ଯାଇଥୂଲେ ; 
ସହରରେ ଗୋଟିଏ ସଭାକୁ । ପ୍ରଫେସର ରାମମୋହନ ଭାଷଣ ଦେଉଥୁଲେ ! 

୪୬ ଏବେ ବାଟ ମିଳିଗଲା 


ସୁନ୍ଦର ସ୍ଵାସ୍ଥ୍ୟ ମଧ୍ୟମ ଉଚ୍ଚତା, ସୁନ୍ଦର କଳା କଳା ଦାଢ଼ି ଭିତରେ ଧଳା ଧଳା 
ଦାନ୍ତ , ହସ ହସ ମୁହଁ | ସେ ରୂପଟି ମଦନ ଅଜାଙ୍କୁ ଯେମିତି ଆପଣେଇନେଲା । 


ପ୍ରଫେସର ରାମମୋହନ କେତେ ସୁନ୍ଦର ଭାବରେ ଲୋକଙ୍କୁ ବୁଝାଉଥା'ନ୍ତି । 
ଅଜା ସେଥୁରୁ ଏଇଆ ବୁଝିଲେ ଯେ, ଜଙ୍ଗଲ କମିଯିବାରୁ, ଗଛ କମିଯିବାରୁ, 
ପାଣିପାଗରେ ଏମିତି ଗୋଳମାଳ ହେଉଛି । ବର୍ଷା ହେବାର କିଛି ଠିକ୍‌ ଠିକଣା 
ନାହିଁ। କୋଉଁଠି ବହୁତ ବର୍ଷା ତ, କୋଉଁଠି ଶୁଖିଲା ମରୁଡ଼ି । 

ଗଛ ହେଉଛନ୍ତି ନୀଳକଣ୍ଠ ମହାଦେବ । ଜଗତରେ ଭରି ଯାଇଥୁବା ବିଷକୁ ସେ 
ପାନକରି, ଅମୃତ ଦିଅନ୍ତି । ଜଗତକୁ ଧ୍ଵଂସରୁ ରକ୍ଷା କରନ୍ତି । ଯେଉଁଠି ନୀଳକଣ୍ଠ ନ 
ଥିବେ, ସେଇଠି ତ ବିଷ ଚରିଯିବ । ଏମିତି ଯଦି ଗଛ କଟାଯାଏ, ନୂଆ ଗଛ ନ 
ଲାଗେ, ଅଛ ଦିନ ଭିତରେ ଆମ ବସୁମାତା ମରୁଭୂମି ପାଲଟି ଯିବ । 


ପ୍ରଫେସର ରାମମୋହନ କହୁଥିଲେ- 


“ “ଗଛମାନେ ମାଟିରେ ଥୁବା ଜଳ ସ୍ତରକୁ ଉପରକୁ ଆଣନ୍ତି। ଗଛ କମିଯିବାରୁ 
ମାଟିତଳ ପାଣି ଗହୀରକୁ, ଆହୁରି ଗହୀରକୁ ଚାଲିଯାଉଛି। ଏଇ କଥାଟା ଅଜାଙ୍କ 
ମନକୁ ଠିକ୍‌ ପାଇଲା । ଅଜାଙ୍କ ପିଲା ଦିନେ ଗୀ ଭିତରେ ବାହାରେ କାହିଁ କେତେ 
ଗଛ ଥୁଲା। ଗାରୁ ବାହାରି ପଡ଼ିଲେ ହାଡ଼ୁଆପଡ଼ା ବୁଦିବୁଦିକିଆ ଜଙ୍ଗଲ | ଶିଆଳ, 
ବିଲୁଆ, ହେଟା ବାଘ ବି ରହୁଥିଲେ ସେଇଠି । ଗୀ ମାନଙ୍କରେ କେତେକେତେ 
ଆମ୍ବତୋଟା ବି ଥୁଲା | 


ଏବେ ସବୁ ଫାଙ୍କା ପଡ଼ିଆ । ଅଜାଙ୍କ ବଗିଚା, ଆଉ ପଟ୍ଟନାୟକ ଘର କଚେରୀ 
ବାରି ଛାଡ଼ିଦେଲେ ଆଉ ଗା ସାରା ଗଛଟିଏ ବି ନାହିଁ। ଗାରେ ଲୋକସଂଖ୍ୟା ତ 
ବଢ଼ି ବଢ଼ି ଚାଲିଛି । ଜାଳେଣି ପାଇଁ ଗଛ କାଟି କାଟି ଏବେ ସବୁ ସଫା | ବର, 
ଓସ୍ତ, ତେନୁଳି, କରଂଜ ଗଛ କାଟି ଲୋକେ ଇଟା ପୋଡ଼େଇ ପକ୍କା ଘର କଲେଣି । 
ଆଉ ଗଛ କାଇଁ ? ଆଗେ ପାଞ୍ଚ ହାତ ଖୋଳି ଦେଲେ ପାଣି ଝରୁଥିଲା, ଏବେ 
କୂଅରୁ ପାଣି କାଢ଼ିବା କଷ୍ଟ । କୂଅଗୁଡ଼ାକ କି ଗହୀରିଆ କରା ନଯାଉଛି ? 

ଏବେ ବାଟ ମିଳିଗଲା ୪୭ 


ସଭାରେ ଯେତେ ଯେତେ କଥା କୁହାଗଲା ଅଜା ସବୁ ଠିକ୍‌ ଠିକ୍‌ ମନେ ରଖି 
ପାରିଲେନି, ବାଟରେ ଚାଲି ଚାଲି ଆସୁ ଆସୁ ସତ୍ୟାନନ୍ଦ ବାବୁ ସବୁ ବୁଝେଇ 
ଦେଲେ । ଅଜାଙ୍କ ମନ ଖାଲି ଛକପକ ହେଉଥାଏ । ଘରେ ପହଁଚୁ ପହଁଚୁ ସେ 
ଆସି ବୁଝାଇବାକୁ ଲାଗିଲେ ଆଇଙ୍କୁ | 

ଅଜା ନୃତନ ଗୁରୁ-ଜ୍ଞାନ ପାଇଲା ଭଳିଆ, ପିଲାମାନଙ୍କୁ ବି ଗଛମୂଳେ ବସାଇ 
ଆରମ୍ଭ କଲେ ନିଜର ମନର କଥା । ପ୍ରଫେସର ରାମମୋହନ କହିଥୂଲେ- 

“ “ଜଣେ ଅତିକମରେ ଗୋଟିଏ ଗୋଟିଏ ଗଛ ଲଗାଉ। ଆଉ ସେ ଗଛକୁ ବଞ୍ଚାଇବାକୁ 
ନିଜେ ଯତ୍ନ ନେଉ । ମହାଦେବ, ନୀଳକଣ୍ଠ ଙ୍କ ଅସଲ ପୂଜା, ଗଛଟିଏ ଲଗେଇ, ତା 


ମୂଳରେ ପାଣି ଦେଲେହିଁ ଯାଇ ହେବ। ପ୍ରକୃତିକୁ ପୂଢିବା ହିଁ ପ୍ରକୃତ ପୂଜା ।” 

or ଏବେ ବାଟ ମିଳିଗଲା 


ଅଜା ଯାହାକୁ ପାଆନ୍ତି ତା? ଆଗରେ ଏଇଆ ଗପନ୍ତି । ଶେଷରେ ଦିନେ 
ପିଲାମାନେ ସ୍ଥିର କଲେ ଆସନ୍ତା ବର୍ଷା ଦିନ ବେଳକୁ ଆମେ ବିଗଛ ଲଗାଇବା । 
ଅଜାଙ୍କ ବଗିଚା ପାଖରୁ ଅରଖକୁଦ ଯାଏ, ଏ ପାଖରେ ଖରାଖାଇ ଠାକୁରାଣୀ 
ଯାଏ ବିରାଟ ପଡ଼ିଆ । ଆଗେ ଏଇଟା ଥଲା ଜଙ୍ଗଲ ! ଏବେ ତ କୋଚିଲା 
ଡାଳଟିଏ ବି ନାହିଁ। ବୈଶାଖ ମାସରେ ଯେଉଁ ଟାଣ ଅସରାଏ ବର୍ଷା ହୋଇଥଲା, 
ସେଥିରେ ପଡ଼ିଆ ମାଟି ନରମ ହୋଇଯାଇଥିଲା। ତା'ପରେ ପରେ ପିଲାମାନେ 
ଗାତ ଖୋଳି ଦେଇଛନ୍ତି। ପିଲାଙ୍କ ସାଙ୍ଗରେ ଗାର ଲୋକମାନେ ମିଶିବାରୁ ଖୋଳା 
କାମ ବି ଗୋଟିଏ ଉତ୍ସବ ପରି ଲାଗିଲା । 
ଏ ବର୍ଷ କେତେକ ଅଂଶରେ ଗାତ ଖୋଳା ହେଲା, ତା'ପରେ ବର୍ଷକୁ ବର୍ଷ 
ଏମିତି ଖୋଳା ହୋଇ ଗଛ ଲାଗିବ । ସତ୍ୟାନନ୍ଦ ବାବୁ ଜଙ୍ଗଲ ବିଭାଗରୁ ଗଛ 
ଆଣିବା ପାଇଁ ଯୋଗାଡ଼ କରିଛନ୍ତି । ସେଥୁପାଇଁ ଆଜି ଗୀ ସାରା ଲାଗିଯାଇଛି 
ଆନନ୍ଦ | | 
ଏଥର ଗୀରେ ବନ ମହୋସସବ ହେବ । ବୃକ୍ଷରୋପଣ କରାଯିବ । ଆଉ 
ନିଜେ ନିଜ ଗଛକୁ ବଢ଼ାଇବା, ଗାଇଗୋରୁ, ଛେଳି ମେଣ୍ଢାଙ୍କ ଦାଉରୁ ଗଛକୁ 
ରକ୍ଷା କରିବା କାମ ଗା ଲୋକଙ୍କର | 
ପ୍ରଫେସର ରାମମୋହନ ଆଜି ଏ ଉତ୍ସବରେ ଯୋଗ ଦେବେ ବୋଲି 
ଗତକାଲି ରାତିରୁ ଆସି ଛି । ମଦନ ଅଜା ଯାଇଛନ୍ତି ତାଙ୍କୁ ଗୀ ବୁଲାଇ ବୁଲାଇ 
ଏଇଠିକି ଆଣିବେ । ' 
ସକାଳୁ ସକାଳୁ ଗୋପିଦାସ କଥା ଛଳରେ କହିଲା- 
“କିଏ ଜାଣିଥୂଲା ଶେଷରେ ମଦନ ଅଜା ଆମ ଅଞ୍ଚଳକୁ 
ଏମିତି ବଦଳେଇ ଦେବେ ! 

ମୁରଲୀ ପଟ୍ଟନାୟକ ବୃଢ଼ା କହିଲେ - 

' ଯାହାହେଉ, ଆମ ପାଇଁ ଏବେ ଗୋଟେ ବାଟ ମିଳିଗଲା ।' 


mmm 

